

UKUPWILILIKA



Natotela, Munyina Neville. Mwashibukeni, mwe fibusa. Ndi uwansansa pakuba muno munonshita yalucelo, kabili kuti Nalanda icintu cimo cine palwakwa munyinefwe. Nalimulaile ukuba pa mulabasa, kabili Nsha—Nshasangilweko umulungu umo, kabili umulungu wakonkelepo Nalilabileko. Eico Natontonkenye ukutla umuku wabutatu ulingile ukuba u—umuku wabune, Ningile ukucita ico.

² Eico Nalifye palya, muli miniti imo iyanshita, miniti fye imo. Na Munyina Snyder aali panse, eico twaingilefye mukwangufyanya no—nokwingila mumulabasa. Kabili Ndetontenkanya ukutla twalibalengele ukukana umfwa bwino, ilyo twaingile ifyo, panonofye. Eico . . .

³ Kabili Nali apo, ndeingila, Natontonkenye pesambilisho iyakushimikilapo, namwishiba. Kabili ilingi line ukwandi, kusenda nalimo ora nacitika. Kabili Nashimikile ikumi limo na yasano, ikumi limo na cine konse konse ba miniti, kanili Naloleshe pamulu, nenkoloko yatile ninshita yakufumapo. Eico tuli nokutwalililapo pa Cibelushi cikakonkapo, nangu inshita imo. Ico nacilungama.

⁴ Pa Mulungu wafumineko, twali pa chapitala 10 iya Ba Hebere, kabili twatampile pa versi 1, kabili tatwatwalililepo ukuya kuntanshi.

⁵ Mwilaba ukulongana mu Indianapolis uno mulungu. Nga umo muli imwe, nangu nga namukwata bacibusa abali bonse kulya, mulandu nshi, balembeleni nokubeba. Ukulongana kukatendeka mailo ubushiku pa sebeni koloko, ku Cadle Tabernacle mu Indianapolis. Kabili pakalamba apakwikala, mupepifye ne kana limo nomwanda umo abantu kuti—kuti bakumana. Kabili musonkano uunono, kena—kena kabungwe akanono. Ine mucine nshaishiba neshina lyakabungwe. Balekwata u—ukulongana kulya, nangu umusonkano.

⁶ Kabili muli uyu musonkano balinjiipwishe ukuba kalanda wa bushiku. Eico i . . . Ndetontenkanya isenge iline, ichalichi, akabungwe, kakwatafye abanono nganshi, ba membala abanono nganshi. Kabili eico . . . Kabili nomba, munshita yabushiku, Nkakwata u—ukulongana kwakulanda cila bushiku, pali Cimo ukufika pali Cisano. Pali Cisano ubushiku empela yakulongana. Eico, nga mwalikwata ifibusa mu Indianapolis, mulandu nshi, mukesefye.

⁷ Kabili napabushiku bwalenga amakumi yabili-na butatu, ulucelo lwapa bushiku bwalenga amakumi yabili na butatu, nga kukaba umuntu umo uukalapita muno, pali cuti wenu; nga fintu waba mweshi wa cuti, nga fintu caba, mu Kapepo

kakalamba. Minneapolis, Abena Kristu Bashimakwebo Lyonse balekwata umusonkano wabo ku Minneapolis. Kabili ukulongana kwakwiswila kukaba pabushiku bwa makumi yabili na butatu, mwikulo. Umwikulo wa lucelo nipabushiku bwalenga amakumi yabili na btatu mu Kapepo kakalamba. Ndi nokulanda pa mwikulo wa lucelo, ukwisula ukulongana.

⁸ Nomba, pabushiku bwalenga amakumi yabili na bune, Nkaba nalyo line mu Minneapolis, kabili Nkaba pa Hearts Habour Tabernacle, na Shimapepo Gordon Peterson. Kabili nabakwata pologolamu yakutambisha pa citunshi tunshi kulya. Eico nga—nga mukabapo, mulandu nshi, mukese.

⁹ Kabili nomba pa bushiku bwalenga amakumi yabili na bune, nangu amakumi yabili na isano, ukuba, kutampa umusonkano, kabili tukaba kulya. Bwana butantiko ubwaibela nganshi. Mista Roberts, Mista Hicks, ine wine, bakapyunga nabambi abengi, bakabako. Kabili takwaba pologolamu iyaatantikwa. Ba Shimakwebo abaume Abena Kristu, aba mwisulo wa Bena Kristu Ba Shimakwebo Abaume, balefwaya ukuti kube ukwaisuka, pali fyonse fintu Mupashi wa Mushilo engalanda ukuti bacite; bonse ukuba palya. Kabili tabakwatapo nangu kumo ukwaba ngefyo, kabili tabasabankenye pali bakalanda bandi nangu bamo. Ukulandafye kwasabankaniwefye kwa—kwalucelo lwapa bushiku bwalenga amakumi yabili na itatu. Mfwile nalanda pa mwikulo wabo, kabili ico calibilishiwa. Nomba, ifwe bonse tukaba kulya, tukalalolela pa Mupashi wa Mushilo. Ico cilingile ukuba icisuma nganshi, bushe tacili cisuma? Bonse nga kuti twaipelafye fwebene ku Mupashi wa Mushilo, ninshi eco, noku Muleka ukutubomfya mumusango Enga—Engafwailamo ukutubomfya. Nomba . . .

¹⁰ Kabili nomba ukukakonkapo ukulongana, uko Njishibe, kulongana kwa Azusa Street Rally. Ku . . . Kukesu mu Lusuba lunono pabushiku bwalenga ikumi limo na bsano. Nkesula ukulongana kulya ku musonkano wafyalo fyonse uwa Azusa Street; imyaka amakumi yasano iya pentecosti mu United States. Nabafisha imyaka amakumi yasano, mu Lusuba lunono ululeisa, ilyo Mupashi wa Mushilo wabalilepo ukuwa mu Azusa Street Mission. Iyakale. . . Ndecetekela cali ni minshoni uwakale uwa Baptisti, nangu ku Azusa Street mu Los Angeles, ku California, epo u Mupashi wa Mushilo mukubalilapo waponene, imyaka amakumi yasano iyapitapo, ulu Lusuba lunono luleisa.

¹¹ Kabili ilyo Nali ku Cow Palace, imyaka ibili iyapitapo, Natile, “Ukuba, amakumi yasano, ishiwi *pentecosti* lipilibula ‘amakumi yasano,’ eico mulandu nshi ifwe tatwinga kwatilafye ukulongana ukukalamba?” Kabili, namwishiba, ico cabilime, kabili nabakwata umusonkano wa fyalo fyapusana pusana. Kabili ukabela ku Angeles Temple. Kabili inshiku shisano ilyo taulabako, Mfwile nayamonako kuncende shapusana pusana. Oh, kulya ku Mpongolo ya ku Kabanga kabili . . .

nangu Ndepilibula i Mpongolo yaku Masamba, kabili nokuya mu—mu musumba wa... Oh, ilye misumba inono, imisumba isano iyapusana pusana, ukupanga akanono kabulendo kakuyamonako, ukulongana kwanshita yabushiku kumo, nomba nokuya ku—kumusonkano uukalamba.

¹² Kabili nga mukaba mu California, nangu kulya, bamo imwe mwebafumine ku California, ibukisheni ico. Tuleenekela ukukwata inshita iikalamba iyesenge pamo nabantu bakwa Lesa pali ilya nshita.

Nomba natupepe.

¹³ Shifwe Wesu uwa mu Myulu, twa Mutotela, muno lucelo, palikalamba, ilyabukata ishuko lisuma ilyo tukwete ilyakwisa mu Kubapo Kweni, nemitima iyasekelela nokupela ukutotela, pantu ukutula Yesu u Mwana wakwa Lesa alitusunishe ukucita ici. Kabili ukusenamina Kwakwe ekutufishishe pali ino nshita. Kabili tuli abansansa pakuba pano ileelo.

¹⁴ Tuli abansansa pakutula twalikwata incende ino iinono umwakulongana. Yena ni ncende iyaisuka, Baibele iyaisuka, ne mitima iyaisuka kukupokelela i Cebo cakwa Lesa ne Mbila Yakwe. Kabili twapepa ukutula Mupashi wa Mushilo alaisa nokwisusha umulale onse uwa mitima yesu no busuma Bwakwe, ilyo tulebelenga i Cebo Cakwe. Pantu calilembwa ukutula, “Umuntu takekalile ku mukate weka, lelo ku Cebo conse icifuma mukanwa kakwa Lesa.” Eico, O mwe Lesa, isuleni akanwa kesu ileelo, ukutula Nimwe mulande, kabili imitima yesu, ukutula Mupashi wa Mushilo eo omfwe. Pantu twaipusha ico mwi Shina lyakwa Yesu, u Mwana Wenu. Amen.

¹⁵ Pa Mulungu wafumineko, mwi Buuku lya Ba Hebere, twatampile ne chapitala 10, kabili twalifumineko twaya kwisambilisho limbi, ukwabula ukwishiba uko Mupashi wa Mushilo aletutwala mu—mukufumyapo apakufundila, tapali icapekanishiwa libela, ukulolelafye ukusela Kwakwe. Twabwekele kukwishibila libela, ukufuma apo.

¹⁶ Ntile, ukuba, Ndi uwansansa pakumona Nkashi Hooper naikala palya, muno lucelo. Nkashi Flo, mucine ndi uwansansa pakumumona. Mwebengi nalimo tamwamwishiba, bamo muli imwe. Kabili alilwele ubulwele bwantanda bwanga pamyaka iingi, kabili alelalafye pabusanshi, nokwendauka monse mucalo, ukwesha ukusanga ukundapwa. Kabili, ileelo, tuli abansansa pakumumona naikala mwi hema, alemoneka bwino, ileelo. Ukutotela kube kuli Lesa!

¹⁷ Nomba, kalemba wa Nkalata ya Ba Hebere alingile ukuba ni Paulo, pantu cileumfwika kwati kulemba kwakwe. Kabili Inkalata ya Ba Hebere yali yaba Yuda, aba Hebere. Kabili cali ni Paulo uwaleesha ukupatula amalango ukufuma kukusenamina, ukulangisha u—ubupusano pafintu amalango yali, nefyo ukusenamina kwaba, pantu aba Hebere bali pesamba

lya malango. Kabili nomba Paulo aleesha ukubalanga ifyo ukusenamina kwali. Kabili Ndetontenkanya, palwandi, ukutula chapitala ya 10 apa, kabili vesi ya 1, kuti yaba ulufungulo ulwapwililika kuli ici cintu conse.

¹⁸ Nomba tukwete chapitala ya 1, iletampa. “Lesu, munshita shakale, mumisango iyalekana lekana alandile kuli bashifwe ukupitila muli bakasesema, lelo muli buno bushiku bwakulekelesha kupitila mu Mwana Wakwe, Kristu Yesu.”

¹⁹ Nga twaisa ku chapitala 7, ukumoneka kwa kwa “Melkisedeke.”

²⁰ Twaisa mu chapitala 9, ica “bushimapepo,” ifyo ukutula Kristu aishileba Shimapepo Mukalamba uwesu, ukusenda icifulo cakwa shimapepo mukalamba umukote.

²¹ Nomba ukucileta ku chapitala 10, twaisa mu, “Amalango ukuba ichinshingwa ca fintu ifikesa.”

²² Nga twaya mu chapitala 11, kabili cena conse caba palwa fi—iinshingwa ifisuma ifya cicetekelo, intukushi sha cicetekelo, ifyo “ukupitila mucicetekelo” bacitile *ici na ici* icintu. Kabili ifyo, “Ukwabula ifwe tekuti bena babe abapwililika,” pantu bena baba aba cinshingwa ca ici icileisa. Kabili nomba twaya mu chapitala ca 11, kabili Paulo. . .

²³ Nangu, mu chapitala 12, Paulo aletila, “Ukumona ukutula ifwe natusingulukwa nekumbi ilikalamba ilya nte, lekeni tulambalike icisendo conse, nolubembu ulututebelele mukwanguka, ukutula twingabutuka nokutekanya ulubilo ulwaba kucinso cesu.”

²⁴ Chapitala 13, chapitala cakulekelesha, catile, yapwila pali ici, ukuya kumpela, ukutula Yesu Kristu aba fyonse muli fyonse, ukutula, “Ena aba cimo cine mailo, ileelo, nenshiku pe.” Mwamona? Ukulangisha ukutula cali ni Kristu kunuma uko ilyo amalango tayalabako, cali ni Kristu mumalango, cali ni Kristu munshiku shakusenamina, kabili cikaba ni Kristu inshiku pe. “Yesu Kristu cimo cine mailo, ileelo, nenshiku pe.” We cikope we Inkalata yaba Hebere yapenta kuli ifwe.

²⁵ Nomba, ukutendeka nakabili nomba na vesi ya 1, lekeni tubwelele kunuma. Umulungu Wafumineko, twatontonkenye ukutula kuti twafika kwisambililo ilya *Kupwililika*, kabili nomba Lesa alatusesha nokukwata *ukwishibila libela*, ukutulangisha ukutula uko cibe isonde talilapangwa. . . Nibanga abaliko kuno pa Mulungu wafumako? Lekeni tumone ukuboko kwenu. Bushe na mucumfwa? Ilyo isonde talilati lilengwe, ifwe twalibikilwe muli Kristu. Tontonkanyeni pali ico.

²⁶ Lesa, pakuba uushakwata intendekelo nangu impela, Uyo ushingabepa, tekuti alande icintu icili conse icapusana, alishiba ifintu fyonse, uwapwililika fye pa kutendeka ngefyo Aba pampela, kabili ukuba fye uwapwililika pa mpela ngefyo

Ali pa ntendekelo. Lesa takwata impela, kwati Muyayaya. Tekuti musange icifutu cacintu cashinguluka icapwililika. Kuti wabutuka nokupita mu nkulo, no Muyayaya, kabili takwakatale, ukutala, ukutala ukuba impela kuli cena. Kabili uyo e musango Lesa abelamo. Kabili ilyo Ena...Intanshi ali ni Lesa, uyo lyonse ali, Ena takwata intendekelo kabili yakwata epo apela, ukupwililika, icakubalilapo, kabili Ena lyonse akaba cimo cine. Ena tekuti acinje. Aba uwapwililika cimo cine.

²⁷ Nomba uyu munyololo uukalamba uwakupwililika walyonawilwe mulwelele lwanshita. Inshita yaishile, pa mulandu wa lubembu. Natulenge icikope canshita. Natumone icashinguluka icapwililika, inshiku pe, inshiku pe. Kabili nomba, panshita fye imo, ulubembu lwaponenemo, nokubikapo i—iinono...Nga fintu umukashi wandi acita, apanono “apaonaika” nangu apafuma apanono mumunyololo. Eico, cileka panshi nomba. Umuyayaya uletwalililapo, lelo tawaba mumibele yauko uwapwililika. Apa pali apalekana apanono pabamo, taputukila *uku* kunshila, kafumina *uku* kunshila. Lesa acitile ico pantu Satana ewalengele ico. Kabili caishileponena munshita imo, iyakwesha, nokulenga ukupwililika, nokusamba abaluba. Ukutala, Lesa ukupitila mukusenamina Kwakwe ukwapulamo, nalimo ubushiku bumo kuti afumyapo palya apaonaika, nangu apalekana, ukukabwekesha mucashinguluka icapwililika, kabili atwalililapofye cimo cine fye. Mwacimona ico?

²⁸ Inshita! Nomba, inshita mukashinguluka akanono; kalaya kareshingulukila panshi. Yesu afumine ku Muyayaya ukuya ku Muyayaya, lelo Ena aingile mulwelele kabili apangilwe umubili, kabili apitile muno ukuti ashishe, nangu ukushinga umushilwa wa Mulopa ponse pancende apa, ukuilubula nokuampanya nakabili kuli Lesa, ku Muyayayaya onse. Mwacimona ico? Ifyo efyo inshita yabafye.

²⁹ Nomba, Lesa, ilyo catampile apa, kumpela yakafundo mucashinguluka icapwililika, icicipanga ukubamo akakakwa muli yena. Ilyo Lesa atendeke kulya, Ena ali uwapwililika. Ifintu fyonse ifyo Asosele fyali ifyapwililika. Ifintu fyonse ifyo Acitile, filacita, fyaba ifyapwililika.

³⁰ Eico, nomba, Baibele itila, ukuti, “Kristu Yesu aali Mwana wa mpaanga uwaipaiwe ukufuma,” kukutendeka kwa akakakwa akanono, “ukutendeka kwe sonde.” Kristu alipaiwe pa kutendeka. Nomba, Ena mucine taipaiwe mpaka imyaka amakana yane panuma. Lelo, umulandu Aipaiwe lyena, pantu, “Mukutendeka kwali Cebo, kabili Cebo ali pamo na Lesa, kabili Cebo aali ni Lesa.” Mwacimona ico, Munyina Egan, ico Ndepilubula? Mwamona? Aali ni Lesa, mukutendeka. Kabili lintu...

³¹ Nomba, Satana kuti...ta—tapangile ici icakakwa, ici

icaonaika. Tacipangile. Satana tapanga. Satana apilibulafye ifyo Lesa apanga.

³² Lolesheni, Ndelanda ici pakutila mwingeluka. Lino libumba lyabakaalamba, kabili ifwe bonse tuli bantu baupana fwebengi, nalimo amapesenti amakumi pabula. Kabili Ndesubila abanakashi imisepela nabaume balakutuluka ishiwi lyabo, ico Ine . . . Imwe mwangumfwa ukulondolafye icintu cimo.

³³ Umwaume nga abula umukashi, umwanakashi, kabili aba umukashi wakwe, kabili baikala pamo ngo mulume no mukashi pamyaka amakumi yasano; babafye abasangululwa abapwililika kabili ababula ukukoweshiwa kwati tabaishibepo. Ubo—ubo ebutantiko bwakwa Lesa. Lelo ulyo mwaume nangu umwanakashi ukuya ikala no mwaume umbi nangu umwanakashi, ico kupondamika, cilenga abana ba mucani ukufyalwa. Lelo nga baikala mukumfwana ukwapwililika, iyo ninshila yakwa Lesa. Lelo Satana alesha nokubika ulunkumbwa mu mwaume nangu umwanakashi, kabili bekala ukukanasuntinkana nemilapo yabo iyacupo, kabili uko kupondamika. Cena cimo cine fye icakukumana, lelo calipondamikwa.

³⁴ Eico ifyo eflyo Satana acita ne cintu icalungama icakwa Lesa, alacipondamika. Ico eco Satana alecita ileelo ku cituntulu, icituntulu (Kutikeni!), ku Mbila yakwa Lesa iya cine: ala Ipondamika, alalenga icintu cimbi, uku Ilenga ukumoneka ukuba icintu cimo ico Yena taili.

³⁵ Mwisonde ileelo, tulesanga ukutila kwaliba abantu, Baibele yalisobela ico, amabumba yatatu aya bantu.

³⁶ Bamo pali bena bantu batalala, abashinga cinjishiwa, ababa nefyakukonka, bacaibela, bena bayafye kuntanshi, tacacila pakubafye mukabungwe. Balaya ku chalichi, balanda panono palwa *ici*, *ico*, napali Shikulu, nafimbipo, babwela, lelo takwaba ukupitamo ukwine kwine ukwakufyalwa cipya cipya. Oh, bamo muli bena balalanda ico, lelo umweo wabo ushininkisha ukutila cena tefyo caba. Nomba, ico cili kulubali lumo, ukutali nganshi.

³⁷ Kabili nomba, kuno lubali kulubali lumbi, abafulungana, kabili ica cine, chalichi ca cine, Yesu eflyo alandile, “Kuti caba mupepi pepi naco, kuti cabepa nabasalwa bene.”

³⁸ Nomba, abantu abengi, lilya line fye ilyo bamona ukufulungana kwasakanishiwa ne cituntulu, “Ah,” bena batila, “tapaba nangu cimo kuli ico,” twalililapo. Mwamona, ico cintu cimo cine ico aba Fariseo bacitile. Satana tangalilako kukwesha ukupilibula mububi ico. Ena aleesha ukupondamika ici Cine. Kabili uyu wafulungana apa aleesha ukupashanya cilya Icine. Mwamona? Apo epo umushila wabusanso bwalambalala, apa pene.

³⁹ Nomba, nacyana kuli ifwe ukwikala aba bumupashi, ukubelenga i Cebo. Kabili icintu icili conse icima, kunse,

ukupusana ne Cebo, nomba ciposeni kumbali. Uyo e mulandu wine, inshita ishingi, ukutula Ndi. . .

⁴⁰ Banjeba ukutula Naliba uwabula uluse kuli bakashimikila abanakashi. Baibele itila belalanda mu chalichi. Baibele yalibabinda ukulandila mundimi, nangu icintu icili conse, mu chalichi. Ningile ukwikala ne Cebo, ukumona apo Cibebele, ukulolesha pali Cena.

⁴¹ Mwisonde ileelo, umo yonse ayo amasambilisho yema, loleni, pamabumba yonse ayashilya inama. Nabakonka amafunde, ukutula, “Ningile ukucita *ici-na-ici*. Nga Nshilelandila mu ndimi, nga Nshilecita *ici*, nga Nshilebilikisha, nga Nshileshana, kuliko icintu cimo icalubana na ine.” Ico kukonka amafunde.

⁴² “Ifwe twalipusukila kukusenamina, ukupitila mucicetekelo.” Tapali nangu cimo ico mwacitile; cintu ico Acitile. Acitile ico imwe tekuti mucite. Nga kuti waipususha wemwine, ninshi Ena nga tafwile. Lelo Alifwile, pakutula akupusushe, apo iwe tekuti uipusushe wemwine.

⁴³ Lilya ipinda ilyakale ilyakwa Lesa lishakwata umucinshi, litila, “Les a fwilisha abo abashingayafwilisha abene. . .” Nangu, “Les a fwilisha abo abayafwilisha abene,” efyo balanda. Ico caba mukupilibula. Nga cakuti kuti mwayafwilisha mwebene, Lesa alenekela. Lesa afwilisha abo abashinga yafwilisha abene. Kabili imwe tekuti muyafwilishe mwebene, ukupusuka, eico Lesa, ukupitila mukusenamina Kwakwe, alimupususha.

⁴⁴ Nomba, moneni ifyo cawama! Amalango, yakalamba mu Muyayaya, ifyo Lesa amwenene libela *ici* icashinguluka. Kabili nga Ena nga takwata intendekelo nangu impela, kabili tekuti—tekuti abe icintu cimbi. Leken i nsende *ici*, pama miniti yasano, ukucingisha, mumaka, nokucipopa, icakuti cikapusumuka mumano yenu nakabili. Leken i Mupashi wa Mushilo nomba wise nokucoca pamo necitemwiko, icakuti mwikacisha.

⁴⁵ Nomba lolesheni. Lesa, Uyo ushingabepa; Lesa, Uyo uushakwata intendekelo nangu impela. Kabili Nalanda *ici* nakabili ku bantu abafilwa ukuipelesha palwa kundapa kwamaka yakwa Lesa. Nga Lesa alilaile ico, Lesa alingile ukusakamana ubulayo Bwakwe. Ena tekuti acileke.

⁴⁶ Nomba lolesheni. Ilyo Ena talati abike i Cebo icalembwa, kabili, *Aya* e mano yakwa Lesa. Apa Epo cili. Aya e mano yakwa Lesa, ayo Atontonkenye, ilyo umufula we sonde taulabikwa. Efyo cili. Uyo emulandu Enga Cibikila pa Cebo icalembwa, nokulanda ifikacitika, pantu Ali Cimwene ilyo umufula we sonde taulalengwa, kabili alishibefye ifyo Cena cali nokuba, nokulanda Ico.

⁴⁷ Kabili nomba Apele ukwishiba Kwakwe kuli bakasesema, kabili ba Cilembele. Kabili cila mwaka, cila imyaka umwanda,

tula Cimona cacitika filya finefye. Lesa, ukupela ifinshingwa ifya Kale, ku kufimba Icipya. Kabili tule Cimona, i Cebo ku Cebo, ukufikilishiwa. We cicietekelo we ico tufwile ukukwata muli Lesa!

48 Nomba lolesheni kuli Ena, “Kristu ukwipaiwa ilyo umufula we sonde taulalengwa.”

49 Ilyo Lesa aloleshe panshi nokumona icintu fye cimo ico icingapususha umuntu uwaluba, Atile. . . Nshishibe nga cakuti aya emashiwi, lelo cali cintu icaba ngefi: “Umuntu tekuti apusuke, pantu ena ali nokubembuka. Lelo Nalolesha ukupita mulya kabili Namona amakana amakumi aya mitima ya cishinka ayakafwaya ukwisa. Ndemona amakana yabantu abengafwaya ukupusuka, nokukana fwaya ukuya muli uku ukonaulwa ukwabipa uko Nkapanga ukwa kwa ciwa nabangeli bakwe, pantu balingile ukuya mukukandwa ukwa muyayaya. Kabili abantu aba mitima ya cishinka bali nokumona ico. Kabili Ndi—Ndi nokukwata umuntu uwe shina lyakwa Esau ukufyalwa; kuli nokuba umo, Yakobo. Kabili Yakobo takabe umusuma nganshi, icakubalilapo, lelo mu mutima wakwe akatemwa ifintu fyakwa Lesa, eico Nkasala Yakobo.”

50 Alikumwene kabili Alishibe ukutila walefwaya ukupusuka. Eico Atile, “Icintu fye cimo ico Ningacita kwikila, Nemwine, nokulenga u Mwana ukufyalwa, nangu umubili wa munofu, kabili ukuba nga bena.” Umuti wakusungula wakwa Lesa Umwine ukuba ulubembu, pakutila Engalipila umutengo. Pantu, kuti casenda icikalamba icacilapo icabapo, ukwimya umuntu ukufuma mumibele yakuluba.

51 Kabili, lolesheni, Ena aba pamulu wakwa Malaika onse, Malaika umukalamba onse. Uwacilishapo uwalipo, aishile pano pe sonde, nokwikala pakati ka bantu. Kabili aile kumusumba uwashalikishako pe sonde, Yeriko. Kabili aali uwacepesha nganshi, mpaka umwaume umunono nganshi uwa mumusumba aloleshe pali Ena; Zakeyo. Kabili, nomba, afwilile pa membu sha muntu. Aishile munshila ye tanga, umulanda. Uwacilapo pabukankala. . . Oh, Ndesubila namucumfwa. Uwali umukankala uwacilapo aishileba umubusu uwacilapo.

52 Napabushiku ubwamfula yacipupu, atile, “Ifyuni fyalikwata ifinsa, kabili ba mumbwe balikwata imimba, lelo Nshakwata nangu incende apakubika umutwe Wandi.” Uwacilapo pa myulu iya mu Muulu, ukwisa ba uwacepesha pabacepesha. Nangu niku bumi bwa nama, bwali ishuko, kuli Ena, yali pamulu Wakwe, ukulingana nokwikala ukusuma.

53 Teifyo fyeka, lelo, mumfwa Yakwe, Aculile imfwa iyo umuntu umbi taculilepo; takwabapo, mumuntu, uwaculapo nomutima uwabulanda mpaka u Mulopa Wakwe namenshi fyapatukana ilyo takulaba imfwa Yakwe.

54 Umubusu uwacilapo; ukufuma kumukankala uwacilapo. Ukufuma kuwapalwa ukucilapo, ukufika kuwacula icabipisha. Kabili nombamba, teifyo fyeka, aile panshi apashika ukucilapo mumbo yashika ukucilapo, nasenda ulubembu lwesu. Kabili aikete kumpela yakatambo, nangu kumpela yantambo, ukufuma pacifundo. Palya alimishe mukubuka, nokuyampanya necipandwa cimbi ica Muyayaya, nokupanga Umusebo ukalamba uwamushilo, ukutila abashasangululwa bengesa noku sangululwa:

Ukupitila mu Kafukauka akaisuslamo u
Mulopa,
Ukufuma mumishipa yakwa Emmanuele,
Ilyo ababembu baponena mwisamba lya lyeshi,
Balebuta tutu.

55 Iseni mu Musebo ukalamba. Kabili ubushiku bumo, Uyo Uwali pa kutendeka kwa nshita, akeminina ngo mukote wa nshita, kabili akabika intambo iikalamba iya Mbila nsuma. Kabili bonse abali muli ulya Musebo ukalamba, ukufuma ku kutendeka kwa nshita, ukuya kunshita yakale, mpaka kumpela ya nshita, bakemishiwa; ilyo Akafumyapo inshita mukubapo, ukuya mu Muyayaya. Mwachimona ico? Ulya Ali palya, “Kateka fye eka uwa cine; Imfumu ya shamfumu, kabili Shikulu wa bashikulu.”

56 Musango nshi Ena acicitilemo? Ukwishibila kabela. Alishibe. Lyena Atile, ukutila, “Ali u Mwana wa mpaanga uwaipaiwe.” Kanshi, nga cakuti Ena ali, imyaka amakana yane panuma ena aishilemo fye, inshita yalipwile. Afyelwe, bacitile kuli Ena ico Alandile ukutila bali nokucita, kabili nombamba Alitanikwe nokwipaiwa. Lelo, mucalungama, “Aipaiwe ilyo isonde talilatendeka,” pantu Lesa ali Mumwene kabela nokulanda ico icali nokucitika. Kabili ilyo Lesa alanda, cilingile ukuba. Mulecumfwa? Oh, owe! Lesa alimwene kabela Kristu, kabili cilingile ukuba. E mulandu wine capwile kale. Ilyo Lesa alandile i Cebo, ico calicipwishishe. Uyo e mulandu wine mucine Apekanishiwe kalibela, ukwipaiwa, ilyo Lesa alandile i Cebo kucinso ce sonde.

57 Moneni! Te Kristu fye eka ewaipaiwe, ukuti afumyepo ulubembu, lelo ishina lyenu lyalilembelwe mwi Buuku ilya Mwana wa mpaanga ilya Mweo ilyo umufula we sonde taulalengwa. Lesa alembele ishina lyobe, ukwampana pamo ne Lyakwe, ilyo umufula we sonde taulabako.

58 Nombamba, Satana, alabalenga ukumfwa umwenso nombamba, abalengele ukutwishika ico!

59 “Ilyo isonde talilati litampe, Lesa aitile ishina lyenu, imwe mwe bena Kristu, nokulemba ico mwi Buuku lya Mwana wa mpaanga ilya Mweo ilyo isonde talilati litendeke,” efyo Baibele ilanda. Ico Cebo cakwa Lesa, Alandile kunuma kulya,

nokusokolola ukupitila mu babomfi Bakwe, bakasesema, kabili tuleipakisha amapalo ya kutusha, kabili ukulolela pa Kwis kwakwa Shikulu. Ukulolela, mukutekanya. Cena nacipwa. Oh!

⁶⁰ E mulandu wine, amalwele, amacushi, imfwa, tapali nangu cimo icingatupatula ukufuma kukutemwa kwa kwa Lesa ukwaba muli Kristu! Pantu umufula wesonde... Alitubikile pa Musebo uukalamba uwakale, ukunina umukola mfula uwaiminina aile kumpela yanshita nakabili, naikata intambo mukuboko Kwakwe. Kabili ubushiku bumo, akatila, "Isa pamuulu pano!" Ifwe fwe bali nomweo fwebashalapo mpaka Ukwisa kwa kwa Shikulu, tatwakatangilile balya abafwile mu Musebo uukalamba, pantu ipenga lyakwa Lesa likalila kabili abafwila muli Kristu bakabuka. Kabili tukelulwa kumulu pamo, mukubakumanya, ilyo umunyololo ukemishiwa ukubwekela mucishinguluka ica Muyayaya. Kabili nombamba ilyo inkulo shileya pantanshi, amalumbo Yakwe tukemba.

⁶¹ Cinshi ico Alecita? Kumulu kulya, aletukulila ing'anda. "Mu ng'anda yakwa Taata Wandu mwaba apakwikala apengi; nga tacali ifyo, nga Nali mwebele. Kabili Nalisa panshi pano, lelo Ndeya mukupekanya imo, ukupekanya bwino. Kabili nga Naya, Nkesa nakabili, ukumupokelela kuli Nemwine." Oh, owe! Kabili Alepekanya ing'anda.

⁶² Ilyo ici cipe cifwa, icaba pano pesonde, cikaba... tukapatuka ukufuma kuli cena, cikaposwa kunse yamunyololo wa Muyayaya. Cikaba kunse yamupoka poka, uo umuntu onse tekuti atoloke, nangu atolokapo, nangu akatolokapo. Kabili ilyo icakwikatanya pamo, caimya kuli cilya icipandwa, uyo wabikwapo amabwe, uwamushilo u Musebo uukalamba, ifyo Lesa alandile, mukutendeka, "takwali nangu cimo icakukowesha; takwali nangu cimo icakonaula." Kabili ulubembu elwalengele icashinguluka. Kabili ilyo ici icashinguluka catwalilila, ukupitafye muno ukufumya abantu, kabili ilyo atintilwa pamo, ukukumyanya icakumpela, u Muyayaya uletwalilila. Abo abalubulwa bakendamo mulya. Mwaumfwa ico?

Oh, Ndekabila nga kuti Naimba. Ndefwaya ukwimba lulyo lwimbo lwakale:

Kwaliba kumwesu ukusuma ukutali ukutoloka
bemba,

Kwaliba apakwikala apapalwa apobe naine,
Ifyamba ifibeka, ifikacila ukusanika
kwakasuba,

Kulya ukwakwikala ku Muulu ubshiku bumo
kukaba kwandi.

Eico, itenti nangu ing'anda, mulandu nshi
Ningasakamana?

Balengkulila isano kulya!

Yaba rubie nama diamonds, na silfere na
golide,
Imbokoshi shakwe shalisula, Alikwata ifyuma
ifishingalandwa.

Oh, ukusenamina kwa kupapa! we ciunda
ubusuma,
Ukwapuswishe umulanda nga ine!
Nalilubile, lelo nomba Ninsangwa,
Nali mpofu, lelo Ndemona. (Tapali nangu cimo
ico Nacitile.)

Cali kusenamina ukwalengele umutima wandi
ukutina,
Cali kusenamina ekwapwishishe umwenso
wandi;
Ifyo kwamoneke ukwawama kulyo
kusenamina
Ora iyo Nacetekele pakutendeka!

⁶³ Pakwishiba ukutula tacali nangu cimo ico Ningacita, nangu
ico ningaacita, nangu ukukwata itontonkanyo, nangu ukukwata
ishuko ilyakucita. Ifyo efyo Ancitile. Alikile nokundubula,
ambikile pa Musebo ukalamba; kabili aiminine kumpela imbi,
ukutinta impela shibili pamo, ukupanga u Muyayaya uwabula
umunyololo ukutwalilila. Nalikwata insambu shakwenda muli
uyo u Muyayaya pantu Afwile kabili, mucifulo candi, alisenda
ulubembu lwandi. Cawama!

*...amalango pakukwata icinshingwa—icinshingwa
ca fintu ifisuma ifili nokwisa...*

⁶⁴ Bushe icinshingwa cinshi? Icinshingwa cintu citangilila
icintu. Namwishiba, inshita ishingi abantu balambula
Amalumbo 23. “Ee, nangula Nyenda mu finshingwa fya mfifi
ifya mupokapoka wa mfwa.” Ico cilubo. Yena yatile bena...
Kulya, “Ee, nangula Ningenda ukupita mu cinshingwa,” te
cinshingwa ca mfifi. Nga cakutula kwalifitile, tekuti icinshingwa
cipangike. Kufwile kwaba ka pecenti kalubuto, ulwakupanga
icinshingwa.

⁶⁵ Eico, amalango yapele ulubuuto ulwalinga pakumona
icinshingwa ca cintu icituntulu icileisa. Kristu aimininweko
muli lilya ifunde, ilya cinshingwa.

⁶⁶ Ena aimininweko, ukumwenwa libela, muli Yosefe, pesamba
lya malango. Yosefe, pakuba icinshingwa cakwa Kristu,
atemwikwe kuli bawishi, pantu ali umuntu wa bumupashi.
Alimwene ifimonwa, ukwilula ifiloto. Uwabumupashi nganshi,
kabili ba munyina bakwe bamususishe. Icalungama, na Kristu.
Amwene ifimonwa fyakwa wishi, kabili ali umuntu uwa
bumupashi. Kabili munyina wakwe amupatile, ukwabula
umulandu. Kabili alingile ukwipaiwa, umwingila wamulopa uo
bailebika pacinso cakwa wishi.

⁶⁷ Oh, ifyo cawama! Oh, nga Natendeka pali ico, Nshakatale fikako kuli ili sambililo. Umwingila, wabwekeshiwe kuli wishi, wali nomulopa, ukwimininako umwana wakwe ukuba uwafwa; Isaki. Kabili ileelo, umwingila wakwa Shikulu Yesu, umweo Wakwe uwashishiwa no Mulopa Wakwe uwasumine ababembu, wiminina ku cinso cakwa Lesa nge cakwibukisha ukutula umutengo naulipilwa. Mwacimona ico?

⁶⁸ Kabili ashitishiwe mupepi nempiya amakumi yatatu ishamuseke isha silufele, nga fintu Kristu bamucitile. Ena alifumishiwe mucilindi, mucilindi, umo aposelwe. Kabili Kristu ali, nao, alifumishiwe mu nshishi. Kabili abikilwe ku kuboko kwa kukulyo ukwa kwa Farao. Takwali umuntu uwaile kuli Farao, kano ukupitilafye muli Yosefe. Ukulanda kwalicitilwe, ukutula, ilyo Yosefe aishile, elyo baile, abaume balemutangilila, baketa, baletila, “Bonse fukameni! Yosefe aleisa.”

⁶⁹ Nomba, Baibele itila, ukuti, “Ikufi lyonse likafukama, kabili ululimi lonse lukalumbula, kwi Shina lyakwa Shikulu Yesu.”

⁷⁰ Ena kuti akaka umubomfi wakwa Farao pakukabila kwakwe umwine. Alikwete amaka yonse nensambu sha Egypto ukupelwa mu minwe yakwe. Kabili ilyo iceleta lyalekunkuluka pa musebo; bonse, ilyo ukubilikisha kwaishile, umwina Egypto onse, te mulandu ifyo bamupatile, balefukamina Yosefe.

⁷¹ Ubushiku bumo, cibusa wandi umubembu, te mulandu ifyo ulefwaya uku Ciita “ukufulungana,” temulandu eflyo ulefwaya ukulanda ukutula na Cilubana, ifyo ulefwaya ukushumba icinso nokwikala mwisonde, nokususha i Chalichi nefintu fyakwa Lesa, ubushiku bumo ukafukama pamakufi yobe ngolefwaya ukucita ico nangu iyo.

⁷² Lelo ifyo cingaba icabukata kuli abo abatemwa Yosefe. Ifyo bena bamutemenwe, batile, “Oh, uyu aisa cilolo umukalamba, Yosefe.” Kabili bafukeme, nokutula, “Oh, ba Yosefu, imwe mwalipususha imyeo yesu. Nga twalifwile kunsala, nga cakutula cena. . .”

⁷³ Lelo, bambi, ababula ukutasha baletila: “Ah, ifyabulamo amano!” Abashitasha. Twalikwata abantu ababa ngeflyo mwisonde ileelo. Tamukutuluka ukutula ulya umukate uo mulya, nomwela fye untu mupema, ufuma kuli Lesa. Kabili bamushinshimwine.

⁷⁴ Kuno inshita imo akale, ilyo Mista Baxter aali ni maninja wandi, ilyo Imfumu ya ku England. . . ilyo twali kulya mukutandala. Ilyo namfumu afumine, namayo umusuma, nafwala umwingila wakwe uusuma, nomushishi wakwe uleya ulekwata imfwi. Nemfumu naikala, yali iilwele pali iyo nshita, yalefilwa ukushipikisha. Yalikwete ubwafya bwamumala nokukosa kwafilundwa fyamumala. Ilyo lintu tailapepelwako. Lelo yalefilwa ukwiminina. Lelo, libe, umulopa wabufumu muli

ena, alifumishe icifuba icinono ico akwete, alifumishe, kabili aendele mumusebo nanina peceleta.

⁷⁵ Mista Baxter uwiminine palya. Kabili ilyo apitile, Naloleshe pali ena. Imilomo yakwe yaletutuma, ifilamba fyalekonkoloka pa masaya yakwe. Abikile ukuboko kwakwe ukukalamba ukunkumbata, nokutila, “Munyina Branham!”

Natile, “Ee, Munyina Baxter?”

Atile, “Nawishiba, Ndi—Ndi mwina Canada.”

“Ee.”

⁷⁶ Atile, “Umwame uuteka icalo cesu, imfumu, ena na nabwanga wakwe umusuma nomukashi, balepita. Apo epo tekuti Nshipikishe kufyo ndeumfwa. Mfwile nafifumya.”

⁷⁷ Nabikile ukuboko kwandi ukumukumbata, Natile, “Munyina Baxter, ngo mwina Kristu, pamo na iwe, cikaba shani ubushiku bumo ubwa bukata, ilyo Imfumu ikesa pamo na Nabwanga Wakwe!”

⁷⁸ Nga cakuti umuntu kuti atontonkanya ifyo pakumona imfumu yapesonde, iifwa nga fintu twaba, cikaba shani ilyo tukamona Imfumu ya shamfumu ukwisa mu Bukata? Wenshita ya bukata iyo ikaba!

⁷⁹ Ena alikupikilwe libela muli Yosefe. Ena alilangishiwe libela muli Davidi. Amalango yalangeshe libela Kristu. Davidi... Kristu ukuba Umwana wakwa Davidi. Kabili nombamba ilyo... Kristu aali muli Davidi, nge shinshingwa, calengele Davidi, ilyo bamufumishe pabufumu, bamukane kuli bamuyina abakwe; tebamunyina fye, lelo umulopa wakwe, Absalomu, nabana bakwe. Ici cili pano. Bapatile wishi wabo, kabili balefwaya umulopa wakwe, kabili bamufumishe pabufumu. Kabili aninine palupili, ulupili lwami Olife, alelolesha kunuma, alelila palwa Yerusalemu.

⁸⁰ Ifyo kutila Ena, Lesa, alangeshe kabala Kristu muli Davidi. Pantu ilyo ba Mufumishe pabufumu, bamutamfya, na Bakwe abo apele umulimo, abantu Bakwe, aba Yuda, balelilila Umulopa Wakwe. “Talukeniko ku Muntu wa musango ngoyo!” Aikele pa lupili lwa Miolife nokulolesha pali Yerusalemu nokulila, aletila, “We Yerusalemu, O we Yerusalemu, ifyo Ine ninga kulonganya nga filya nankoko acita pa twana twakwe, lelo iwe walikene.”

⁸¹ Kristu alilangishiwe na muli Melkesedeke, muli bushimapepo, mu chapitala 9...mu chapitalaa 7 ica Ba Hebere. Ifyo Melkisedeke...Abrahamu nao alilangishiwe, konse kunuma kulya, icisuma conse, icinshingwa fye. Kabili ifyo ulya Melkesedeke, mu chapitala 7, tulebelenga pali Ena pano. Twala Cibelengafye pakashita.

Pantu uyu Melkisedeki, imfumu yaku Salemu, shimapepo wakwa Lesa uwasansama, uwakumenye

Abrahamu alebwela kukwipaya ishamfumu, no kumupala;

⁸² Ameni! Abrahamu! Loti, umufyala wakwe, alibwelele numa. Mulemona uutuntulu, u Mupashi wacine uwakwa Kristu? Ndesubila namucumfwa. Te mulandu ifyo apo afikile mukubwelela inuma; ilyo aali mubwafya, Abrahamu alishile kuli ena, nomulalo wabulwi. Abena fyalo abalipo, mumipoka poka yamu Sodomu, balishile nokucimfya Sodomu nemfumu yaiko. Kabili basendele, mulya, basendele Loti pamo nankwe.

⁸³ Kabili Abrahamu, nalume wakwe, lupwa lwakwe kumulopa, abana bakwa munyina. Kabili aloleshe pesamba nokumona abalwani basenda lupwa wakwe. Apangile umulalo wabulwi mubabomfi bakwe, nokumukonkela.

⁸⁴ Ico caiminineko Kristu. Lintu Amwene i Chalichi cakwa Lesa wa mweo calitilwe ukufumapo, mucilubo cakwa ciwa, Apangile umulalo waba Malaika kabili baishile pesonde, mukupepeka ciwa, nokumucilila. Alleluya! Alisalngenyene umulwani! Oh, ifyo ifwe twa Mutemwa pali ico! Acilile umulwani. Kabili Alimwiipeye, nokumwibila ifintu fyonse ifyo akwete; nokumusunkila kumbali.

⁸⁵ Kabili ni cinshi icintu cantanshi ico bacitile, Abrahamu babwelelele na Loti, umukashi wakwe, abana bakwe, nefikwatwa fyakwe fyonse, nabacimfya balebwekelamo kunwabo ukwakale nakabili? Akumenye Melkesedeke.

⁸⁶ Melkesedeke aali ni mfumu ya ku Salemu. Salemu ni Yerusalemu. Ilyo aba Yuda baile mu Yerusalemu, bena baleiita “Y-...u-salemu,” Yerusalemu. *Salemu*, ico cipilibula, “umusumba wa mutende.” Ali ni mfumu iya...Kutiken. Leken tubelenge ico.

Uo...Abrahamu ayakenyeko cimo icekumi pali fyonse; pakubala...capilibwile Imfumu ya bulungami,...

⁸⁷ Ninani iyi Mfumu yamukumenye? Babwelele nokucimfya, nokucimfya, ngefyo i Chalichi cili ileelo, ukufuma ku Kalbale.

...panuma ya ico...i Mfumu yaku Salemu, emukutila, i Mfumu ya mutende;

Ali uwabula wishi, na nyina, uwabula ifikolwe, uushaba nokutendeka kwa nshiku, nangu impela ya mweo;...

⁸⁸ Imfumu yaku Salemu yali ninani? “I Mfumu iikalamba iyaku Yerusalemu,” teya pesonde, ya mu Myulu. Yerusalemu wapesonde aba cipasho ca iya mu Myulu. “Kabili pano paishile Imfumu yaku Salemu, iyo yaba intanshi Imfumu ya bulungami, Imfumu ya mutende; Ena takwete wishi nangu umo, takwete nyina nangu umo; Ena takwete intendekelo ya mweo, nangu impela ya nshiku.” Oh, owe! “Ukwabula intulo.” Teumbi kanofye

Kristu Umwine! Uyo Eo i Chalichi cikumanya ilyo baya mulwelele.

⁸⁹ Kabili lintu Abrahamu a Mukumenye, a Mupele icekumi pali fyonse ifyo akwete.

⁹⁰ Bushe mwalishibe ifyo bacitile? Ico babalilepo ukucita kwikalako. Naumfwa uwaikatwa namatontonkanyo nganshi. Aikele panshi nokumokaula umukate, nokunwa umwangashi, nokulya umulalilo, ilyo ubulwi bwapwile.

⁹¹ Kabili Baibele itweba ukutula, Yesu Kristu alicitile ico, ukutula ifwe tuli... “Mwilya nakabili icisabo ca mwangashi, mpaka Nkalye cipya cipya pamo na imwe mu Bufumu bwakwa Taata Wandu.”

⁹² Ukutula, ilyo twalwa ubulwi bwakushalikisha, nokucimfya kabapo, nabafuma munshila babweshiwa ku Bufumu bwakwa Lesa, tuli nokwikala mu Bufumu bwakwa Lesa, kabili pamo na Melkesedeke wesu, Uyo uushakwata intendekelo ya nshiku, nangu impela ya myaka. Oh, owe! Ni Uyo uushakwata umunyololo, Uyo uwa Muyayaya, ukulya umulalilo nakabili pamo na Ena.

⁹³ Oh, wecikope we cikope icisuma ici Cipangano Cakale icakusungusha capela kuba cetekela aba mu Cipangano Cipyu. “Amalango ukukwata icinshingwa ca fintu ifili nokwisa, kabili te...” Kutikeni. “Amalango ukukwata icinshingwa ica fintu ifisuma ifili nokwisa, kabili tecilya cine icipasho ica filya fintu.” Cena cali cinshingwa ica cipasho.

⁹⁴ Davidi atekele isonde lyonse, munshita ya golide iya Israele. Ali ni cinshi? Icinshingwa. Davidi aikele pa cipuna ca bufumu, isonde lyonse pa nkasa shakwe, cali cinshingwa cacinshi? Cali cinshingwa ca Cintu cimo, cilefimba u Mwana wakwa Davidi, Uyo waba u Mwana wakwa Lesa, Uyo uuli Melkisedeke, “uyo ukutendeka kwanshiku nempela yamyaka, Ena takwata nangu kumo.” Icinshingwa! Munshita ya myaka Ikana limo, Akekala pa Cipuna cakwa Davidi nokuteka ifyalo fyonse.

“Icinshingwa ca fintu ifisuma.”

⁹⁵ Bushe cinshi ileelo? Tulolesha nokumona icinshingwa, abaume na banakashi abalanda ukuti bena Kristu, kabili bekala nge sonde. Batila, “Oh, Naliba muchalichi. Bupusano nshi cipanga?” Cena cinshingwa cakwa kabepa, ukufuma mwibala lya Edeni, uyo uwaleipanga ukuba umusuma, uyo uwaleipanga ukukwata u Lubuuto, uyo uwaleipanga ukukwata amano, lelo aali nikabepa. Kabili uyo e musango abaume na banakashi bacitilamo ileelo, abo abeta i Shina lyakwa Yesu Kristu kabili tabatalukako ku lubembu, ukuba icinshingwa cakukandwa uko bakapokelela noyo uwaba kabepa. Yesu aebele balya aba Fariseo bakapepa ukutula, “Imwe muli bakwa shinwe ciwa.” Ndesubila mulecisanga. Ndesubila ici cileingila mukushika ukwine kwine. Icinshingwa ca bucenjeshi.

⁹⁶ Nomba cinshi ico icituntulu, ica bufumu, ica mwina Kristu uwa andeleti pesenti uyo uwafyalwa cipya cipya ku Mupashi wakwa Lesa, ishina lyakwe lyalembelwe mwi Buuku lya mwana wa Mpaanga ilya Mweo ilyo umufula we sonde taulabako? Uyo . . . Ukwisa, ukulekelako, ifyo, bekatilila kukuboko kwakwa Lesa ukushicinja. Bushe nicinshi mumutima wabo icakwata insala yacintu cimo kwishilya? “Kuli abo,” eflyo Baibele yalanda ukutula, “abacita ico, abalanda apatambalala kubunte bwabo, nomweo wabo, ukutula balefwaya Umusumba uleisa, uo Kakula kabili Kalenga ni Lesa.”

⁹⁷ Iyo insala yaba mu mutima wenu yashani, muno lucelo, iyakufwaya ukwiminina mu Kubapo Kwakwe? Ninsala yashani iili mu mutima wenu, muno lucelo, ileita nafyonse ifili muli imwe? Umweo obe onse nobumi bobe onse ulililila icintu cimo, mpaka watila, “Nshilesakamana icingesa nangu icingaya.”

⁹⁸ O mwe Lesa! Icintu cimo muli imwe, cilelolesha pe sonde, kabili ifilamba filekonkoloka mu mutima wenu. “Oh, we munyina waluba!” Moneni abanakashi muyapona, munshila iyaonaika. Nokumona abaume balenwa, nokupepa, nokutukana, nokuteya injuka; nokuya kuchalichi. Cinshi ico mumutima obe icilila ukutula, “Uwandi uwaluba, munyinane uwafuma munshila”?

⁹⁹ Naukumya Icintu cimo pamulu *Pano*. Nausuntinkana nempela imbi iyamulongo. Naukumya u—umunyololo, Umusebo ukalamba, uyo uwakakile Umuyayaya mukutendeka. Ilyo ishina lyobe lyabikilwe palya, nokumonekela kuli ilye mibele ikalamba, nangu umushilwa wakwishiba kwakwa Lesa, aloleshe panshi nokumona ukutula waisa ku Mwesu. Kabili, libe, ifintu fyamwisonde ukukupofwisha pano, walikwata itontonkanyo. Ilyo Mupashi wa Mushilo apita mumunyololo wa mulopa, kabili waikata umutima obe, Ilanda pa Calo cawamapo, ne Ncende yawamapo, no Musumba wawamapo. Eico nomba, kuti watila:

Lino isonde tekumwesu, Ndepitamofye
Icuma candi conse calibikwa kunuma
kumakumbi makumbi.

¹⁰⁰ Lesa alelanda. Leken i cakwisa cise, ciye, icingesa; umutima ucili nawikalika. Cena cinshingwa, icinshingwa cili pantanshi yobe. Ico ecilenga icinshingwa. “Amalango ukukwata icinshingwa” icalubatisho lwa Mupashi wa Mushilo. “Amalango ukukwata icinshingwa.” Uyo e mulandu wine Alandile, muli Baibele, mulingile ukusenda nokupashanya Amalembo na Malembo, nokucilenga ukupita. Kabili nga mwaisa, akafundo muli cena, ibukisheni, ninshi mwafuma munshila. Ikalenimo munshila iyo ine, uyo—uyo umushilwa wa Malembo.

¹⁰¹ Nomba, “Amalango ukukwata icinshingwa, tekuti yalenge kapepa ukuba uwapwililika, tekuti alenge icifutu ukuya

mukupwililika. Pantu. . .” Umfweni, versi ya 2. Twalacesha, ama miniti yasano ayalekonkapo. Lolesheni.

Bushe lyena nga tashalekele uku pelwa? . .

¹⁰² Ngo mulopa wa ng’ombe ishilume ne mbushi ne mpanga naba sukuuku, kabili nga cakuti shima pepo mukalamba aali umutande walungama, lyena isonde nga lyalitwalililepo. Imfwa nga yalipwile pali ico. Mwacumfwa? Leken i cumfwike pali miniti fye. Nga Kayafa, shima pepo mukalamba. . . ilambo lya mweo wanama, nga alilengele umuntu ukupwililika nokumupela u Mweo wa Muyayaya, ninshi takwali umulandu wacintu icili conse ukusenda incende. Ico nga calitwalilile ukuya kuntanshi. Umweo wa Muyayaya nga walikelemo, nokukula ukuya fye pantanshi. Lelo kwali nokuba icinshingwa ca Mwana wa mpaanga umwine mwine uwakwa Lesa uyo uwali nokwisa senda ulubembu lwe sonde, ico calandilwe kabela na Lesa.

¹⁰³ Kabili abaume nabanakash i ileelo, abo abaishibikilwe libela na Lesa ilyo umufula we sonde taulabako, amashina yabo yalembelwe mwi Buuku lya mwana wa Mpaanga ilya Mweo. Nga bapunda, cisuma. Nga cakuti tabacitile ico, cisuma. Nga bacita *ici*, cisuma. Nga tabacitile ico, cisuma. Pantu, Lesa efyo alanda kale. Cilingile ukufikilishiwa. “Te uyo ufwaya, nangu uyo ubutuka, ni Lesa ulangisha uluse.” Ukusala kwa kwa Lesa, te kwesu.

¹⁰⁴ Nomba moneni. “Lyena ninshi ifyabupe tekuti fileke ukubapo? Nga tafyalekele ukupelwa? pantu. . .” Mulandu nshi? Pano tuleisa mukwisala nomba; isukulu nalipwa. “Pantu ukutila kapepa. . .” Mulandu nshi? “Pantu. . .” Oh, Ndeumfwa kwati mwana umunono necilubi capa Ciminshi minshi nomba. Ndi uwansansa palwa Ici. Ifyo Natemwa uku Cipela ku Chalichi, kuli imwe mwe bacetekela, ukumuleka ukumona icaba Icine! Nga cakuti bali abalungika, cena nga tacapwile; nga calitwalilile, u Mweo wa Muyayaya. “Pantu kapepa. . .” Nomba belengeni Ico pamo naine, “Kapepa umuku umo. . .” Te kupuputulwa konse, mpaka pa Mulungu onse ulucelo.

. . .lelo kapepa ilyo asangululwa limo alingile ukukwata. . . takuli nakabili kampingu wa lubembu.

¹⁰⁵ Cinshi? “Kapepa nga asangululwa.” Ngo kuwanya kwa Mulopa wa Mpanga, umuku umo ulapyanga, ulawamya kapepa, kampingu iya lubembu ilaya. Tontonkanyeni palwa ico.

¹⁰⁶ Ishiwi *kampingu* mukupilibula ukwalungama uko twingabomfya pano, iyi ni King James Version, mu England cipilibula “kampingu,” muno kuti capilibula, “ukukabila.” “Kapepa nga asangululwa umuku umo,” ukupitila mukusangululwa kwakwa Kristu pa Kalbale, “takwata nakabili ukukabila kwa lubembu. Ifintu ifyakale nafipita; ifintu fyonse nafiba ifipya.”

¹⁰⁷ Nomba, imwe kuti mwaimba nga kacuni, kabili nalyo line mwalikwata ulupato, umufulo ne fikansa mu mubili wenu, mu mweo wenu. Kutu wapunda nga fintu Nshingeshiba, ucili naucikwata. Kutu mwashana mu Mupashi, kutu mwalandila mundimi, kutu mwasesema, kutu mwashimikila, ifili fyonse ifi fintu, kabili balikwata amatontontkanyo ayabipa, ulunkumbwa, ukulwishanya mumutima obe.

¹⁰⁸ Lelo ilyo ukutuntulu, ukwacine, ukulashikilwa kabelu kwa Cebo cakwa Lesa ica Muyayaya, ilyo ishina lyobe lyalembelwe kulya, kabili u Mulopa ulasangulula ulya muntu; amatontontkanya ya ico, yalemuseka pamusebo apo eminine.

¹⁰⁹ Atile, “Mwinseka. Ndaya kuli ishi ncende; Nshileiseka.” Cinshi tacicitila ico? Iwe, nga kapepa wa cishili icituntulu, tawatala sangululwa no Mulopa wakwa Yesu Kristu.

¹¹⁰ Kabili nabakonka amafunde balikwete ili tontontkanyo, “Alleluya, Nalafwala indeleshi shandi panshi muli *uyu* musango, kabili indeleshi shandi ubutali muli *uyu* musango. Nalaleka imishishi yandi ikule, kabili Ndi nokubafye bwino.” Ubo bufi. Kabili basonta kulya kubanakashi abakwata imishishi ishipi, namalaya ayepi, batila, “Akaya kumbo.” Teti nande ico. Lelo Ndetontontkanya ukutula ifyo fintu filifye bwino. Nshilefisusha. Lelo ilyo wawabika isubilo lya Muyayaya nepusukilo pali ilyo isambilisho, uli uwaluba nalyo.

¹¹¹ Umwaume nangu umwanakashi, te mulandu nga cakutula waba *ici*, *ico*, nangu *icibiye*, isa kukafukauka akaisushiwa no Mulopa uwafumishiwa mu mishipa yakwa Emmanuele, kabili leka ukusangulula kwa Mulopa wakwa Shikulu Yesu Kristu kusangulule imembu shobe.

¹¹² Munyina, tacilesakamika, kutu wakwata amalaya ayatali nganshi, imwe nalyo line tekuti mufwale ilaya ilipi, imwe mwe baume, na filya fintu, nangu conse ico mulefwaya ukucita; lelo ngacakutula ucili naukwata ulupato, nolunkumbwa nokulwishanya, limbi wali butwike, ukushana, ukulandila mu ndimi, ukubilikisha, ukushimikila i Mbila nsuma, nangu icintu icili conse, lelo waliluba mpaka ulyo Mulopa wakusamba nokwikala mu kutemwa kwa Bulesa ukwakwa Shikulu Yesu Kristu, mu mutima obe, kabili nokusha ifyalembwa ifya Mweo wakwa Kristu kunuma yobe. Amen.

¹¹³ “Uko kwaba indimi, shikapwa. Uko ukuli ubusesemo, bukafilwa. Uko ukwaba ukwishiba, kukapwa. Lelo ilyo ico icili icapwililika caisa, ico icili lubali cikafumishiwapo.”

¹¹⁴ Kabili tuletusha ileelo, nga abakonka amafunde, pacintu cimo icasuminishiwa ico twacita. Mulandu nshi, ilyo Nali umubembu, Nali imbwili. Ilyo Naleesha ukuleka *ici* nokuleka *ico*, Nalelengafye amatoni yandi ukubekelako. Nali bumbi munda neco, nobe efyo wali. Lelo ubushiku waishile ku Kalbale, kukusangululwa, uko u Mwana wa mpaanga umwine mwine. . .

¹¹⁵ Pesamba Iya Cipangano Cakale, baletele umwana wa mpaanga, bena kuti baya kunse nokucita ubucende, bena kuti bapena nokuilishanya, nokulwa, nemilandile iyabipa, kabili ilyo bacitile ico, baletele umwana wa mpaanga, ukumuleta kuli shimapepo, nokutula, “Oh, mweba shimapepo wakwa Lesa!”

“Eeh?”

¹¹⁶ “Nalitipile umwina mupalamano wandi. Na—Nalicitile ubucende. Nalibepa ubufi. Naliibile.” Abikile indupi shakwe pali uyu mwana wa mpaanga uwalefwa, uwabula akalitoni. Shimapepo ali ipimine; yalingile ukusungwa, ukumona nga cakuti yali iyalungama. Abikile indupi shakwe pali yena, kabili baliputwile umukolomino. Kabili umulopa walifikile kumaboko yakwe, no mwana wa mpaanga umunono alesuma umulopa, alepanta, kabili alefwa.

¹¹⁷ Kabili kapepa aiminine palya, atile, “Ee, uyo alingile ukuba nine, lelo umwana wa mpaanga alesenda icifulo candi.” Lelo ena alibwelelemo no kukabila kumo kwine. Ena kuti acita ico nakabili ilyo line fye akwata ishuko.

¹¹⁸ Kabili uyo e musango abantu bacitilamo ileelo. Balesa nokuyebelela, nokutula, “Nalikwata *ici*, *ico*, atemwa *icibiye*,” nokubwekelemo ukufuma; nokupilibuka, nokucita icintu cimo cine nakabili. Bailunda ku chalichi, cimbi; nga cakuti ici catampa ukucita icintu cimo, ukuba, ukuya kuli *iyi* imo na *ilya* imo.

¹¹⁹ Lelo ico cali cinshingwa ca cinshi? Tacali icapwililika. Ico tekuti cifumyepo ulubembu, lelo cali cinshingwa cakundapwa pabili ukuleisa.

¹²⁰ Kabili ilyo Yesu Kristu u Mwana wakwa Lesa aishile, nokufwa pa Kalbale, kabili kapepa abika amaboko yakwe pa mutwe wakwa Shikulu Yesu, nokwishiba ukutula ukupunda nokulila palupanda, ilye mfwa, kulyo kuculilako umbi, alingile ukulipila umwine eka, mulya mucilindi camfwa uko alingile ukuya, alishibe ukutula Kristu alilipile icifulo cakuyebelela imembu.

¹²¹ Nomba cinshi cacitike? Cinshi calengele ubupusano? Cinshi icafumine mu mwana wa mpaanga, ukufuma mu mulopa? Umweo walifumine. Kabili akabulungwa ka mulopa kali pa minwe yakwe. Umweo waleshinguluka pa cipailo, lelo umweo wa mwana wa mpaanga tekuti ubwelele pali kapepa; nangula alandile ukutula alilufyenye, kabili umwana wa mpaanga asendele icifulo cakwe. Pantu, kapepa alikwata umweo, kabili teti ekale nge nama. Nacilungama.

¹²² Lelo, O mwe Lesa, bwesheni inondo shonse shibili pamfuti, kabili lekeni imikoshi yamfuti yonse isonte kuchalichi cino, e pepo lyandi. Lelo lintu kapepa. . .

¹²³ “Uyo umfwa Ifyebo Fyandi, nokucetekela pali Uyo uwa Ntumine, nakwata u Mweo wa muyayaya, u Mupashi wa Mushilo. Takabe mukusekwa, lelo nafuma mumfwa aingila mu Mweo.”

¹²⁴ Ilyo kapepa abika indupi shakwe pa mutwe wa Mwana wa mpaanga uwalefwa uwapa Kalbale, kabili alatumbula imembu shakwe, kabili Lesa acimona ukutla ico icine cine cifumine pamutima wakwe. Alatumbula imembu shakwe. Ulyo Mweo uleshinguluka, uwitwa Mupashi wa Mushilo wakwa Yesu Kristu, ulabwekela muli kapepa. Kabili alisangululwa, kabili takwata nakabili ukukabila kwa lubembu. Pantu aletungululwa no Mupashi wakwa Lesa, kabili te mweo wakwe umwine, ukufuma iyo nshita ukuya pantanshi. Ali nokupanga ifilubo, icine cine, lelo uyo u Mweo uli nokumwikatilila.

¹²⁵ Moneni. Katuye panshi kuya cine- . . . versi ya 14. Tatukwete inshita yakuipwisha. Katubule versi ya 12.

Lelo uyu muntu, (te mwana wa mpaanga) . . . Kristu!

Lelo uyu muntu. . .

¹²⁶ Alelanda nomba pabutantiko bwabu shimapepo mukalamba. Ifyfo shimapepo aingile mwitempele, nafimbipo; mukushinshimuna. Ifyo kapepa abwelelemo nokukabila kumo kwine. Umuntu aisa kucipailo nokutla, “Ee, Nshilefwaya ukuya kumbo.” Kashimikla aleshimikila ifyo kumbo kwaba ukwakaba, kabili necipailo nasisula abantu baletla. “O mwe Lesa, nshilafwaya ukuya kumbo.” Lelo tabafwaya ukuipela abene, nokutla, “Ee, Shikulu. Te bufwayo bwandi, ukufuma apa ukuya kuntanshi, lelo Bwenu.”

¹²⁷ Ube uwailuka mucine pacomulecita. Tila “Mwe Lesa, mbeleleni uluse.” Umulopa wakwa Yesu Kristu ninshi waba paminwe yobe nomba. Wiya nokutampa ukwikala ubwikashi bumo bwine ubo waikela. Uyo u Mulopa ukakuseka pampela, mu Bupingushi. Ufwile wakwata u Mweo uyo waba mu Mulopa, ukubwekela kumulopa uwa mweo obe, ukubwekela ku mutima obe nokukulenga ukwikala uwapusanako Chris- . . . umuntu uwapusanako. “Kapepa nga awamishiwa umuku umo.” Moneni apa.

Lelo uyu muntu, panuma apela ilambo limo ilya lubembu uku (fika panshita nshi?) ifyo fine (ulya u Muyayaya uwabula umunyololo), inshiku pe, alikala ku kuboko kwakukulyo ukwakwa Lesa; (Pampela yabulendo.)

¹²⁸ Bushe Ali pesa? Pampela yabulendo. Muleibukisha, pa Mulungu wafumine pawafumineko, pa Mulungu uo Nashimikile nokulangisha ubwato ubunono ubwakwa Mose, kabili bwaleya bulepita mumatete nasyonse? Muleibukisha ifyo imwe mwebantu abakote mwalilile nokubilikisha, ilyo Naleshimikila ku bana? Yonse yalya ayafita namenso yamakumi makumbi,

nayekala pano pamulongo wakubalilapo, nalebeba ukutila, “Nga mwalufya umweo wenu, mukausanga. Nga mwasunga umweo wenu, muli nokuulufya.” Muleibukisha ico, mwe chalichi?

¹²⁹ Muleibukisha, lintu Nalelondolola, napele icilangililo ca lulyo lucelo ilyo Yokobeti kabili ilyo Amramu, Aaroni na Miriamu, bonse panshi ilyo akasuba takalati katule, namaboko yabo nabemya mumulu, baletila, “Mwe Lesa, Mwalitupele uyu mwana, nomba tulemubweseshi kuli Imwe. Mwamupele kuli ifwe. Tali wesu; ali Wenu. Mwamupela kuli ifwe, kabili nomba twamubweseshi kuli Imwe.” [Tapali amashiwi pali tepu—Kale.] “Nga twamusunga, indoshi shakumbo shikamwipaya. Balya baba nemyona iyalepa iyaongama bakesa nokusenda umutwe wakwe uunono nokuutoba kucibumba. Tuli nokumulusa nga twamusunga. Lelo nga twamubweseshi ku Watupele, tuli nokumusunga.”

¹³⁰ Ico e cintu cimo cine mu cipapa cobe icinono, muno lucelo, munyina, nkashi. Walikwata icipe umo, icipe icauma umutengo ico catala bapo. Citwa umweo obe. Twalililapo, usunge, ikala umusango ulefwaya ukucitilamo, uli nokuulufya mucine ngefyo Njiminine pano. Kabili nga waupela kuli Lesa, nokupela ubufwayo bobe uli nokuusunga. Uli nokuusanga. Yesu efyo alandile. Ibukisheni.

¹³¹ Kabili ilyo bamusunkile, icuma ca mitima yabo, ilyo bamusunkile mumumana, ing’wena shonse shaishile. Ndemona Lesa, nga fintu Nalandile, aima pa Cipuna Cakwe.

¹³² Namwishiba, kwaliba ifyakweshi ificitika muno. Lelo kwali Umntu umo uufimona, inshita yonse. “Tabatemenwe imyeo yabo ukufika namukufwa.”

¹³³ Lintu umulanda umukote Amramu, pamo nowakwe umo, umwana umunono uwatemwikwa. Yokebeti umunono elo afuminefye mukumulela, kabili nomba amubikile mubwato nokumusunkila mumatete, umo insamba shainine kubana abanono. Palya, ilyo aiminine palya, nefilamba filekonkolokela pamasaya yakwe, Lesa atile, “Isa kuno. Gabriele, isa kuno pali miniti. Ndefwaya ukukulangisha icintu cimo. Ninkwata umuntu umo icine cine uwa Ncetekela.” Amen.

¹³⁴ Mwe Lesa, lekeni mbe umuntu wamusango uyo, uwinga tila, “Lesi alilanda ico. Nacilungama.” Kabili ukuba uwafwa kucili conse icintu mpaka caba icongo camukuba nangu icela icilila lila.

¹³⁵ Atile, “Isa kuno, Gabriele. Imwe bonse ba Malaika iseni kuno. Ndefwaya ukumulangisha icintu cimo. Mwamumona ulya mwaume namaboko naimya pamuulu? Nasunka umwana wakwe. Nalimupele, kabili amubweseshi kuli ine. Nalamona ukutila alasunga ico.” Amen. Atile, “Gabriele, ita ba Malaika amakana ikumi limo, pakwebwa. Ndefwaya bayeko.”

¹³⁶ Gabriele alishishe ipenga ilinono, kabili lyaumfwike monse munshila sha Muyayaya. Ba Malaika amakana ikumi limo nefyanso baikile.

¹³⁷ Batile, “Ikakileni pamulu napanshi pamumana. Moneni ukutila takuli insamba, necintu cimbi, icakwikatamo uuli onse. Bali Mbwessha.”

¹³⁸ Gabriele atiile, “Shikulu, Kapitao Mukalamba, nikwisa uko Imwe muleba?”

¹³⁹ “Ndeba pampela yamulongo. Ndemupokelela kwisamba kulya.”

¹⁴⁰ Ico e cintu cimo cine ico Acita ileelo. Ilyo umuntu abika ukucetekela kwakwe muli Shikulu Yesu, atumbula imembu shakwe, u Mupashi wa Mushilo ulekata ulya muntu, kabili Kristu eminina pampela alepokelela. Tulapita mutushululu twapamumana utwingi, nensamba, nefintu ifitinya, nefintu fyonse ifyo twapitamo.

Ukupita mufyakusansa ifingi, ukubombesha,
nefitayo,
Umo napita kale;
Kusenamina ekwandeta mubucingo
ukumfisha pano,
Kusenamina ekuli nokuntwala ku Mwesu.

¹⁴¹ Ninani ali kumpela alepokelela abantu? Kutikeni:

...inshiku pe, aikala kukuboko kwakukulyo ukwa kwa Lesa;

*Ukufuma (pamulu kulya kumulu pampela yamusebo)
aleenekela mpaka abalwani bakwe bonse bapangwa
icipuna cakubikapo amakasa.*

¹⁴² Bushe namuipekanya? Ici cili pano. Apa pali icakucumba icakupelekesha icakuli boliti. Apa epali incende iili nomusaniko. Apa epali ukupopa ukwakulekelesha ukwamusomali. Ici e Cimo icikata u Muyayaya ku Muyayaya. Kabili, mulya, u Lupanga lwakwa Lesa ulwa bulubulo lwapitile mu mutima, lulekobeka abantu Bakwe, ku Mupashi wa Mushilo. Ici cili apa, Aba Hebere 10:14. Kutikeni. Te cebo candi; lelo i Cebo cakwa Lesa, Uyo uwalandile Ico ilyo umufula we sonde taulabako. Cifwile ukuba ifyo fine.

Ukupitila mucabupe cimo ali (p-w-i-l-i-l-i-k-a) ukuba uwapwililika inshiku pe kuli abo abashishiwa.

¹⁴³ Ukuba uwapwililika ukufika lilali? Mpaka inshita wapusana nomwina mupalamano? Mpaka inshita imbi ilyo mwamona umuntu umo, umwaume umo nangu umwanakashi uwaba nolunkumbwa? Mpaka inshita ikakonkapo iyo mukasanga inshita yakubepa ubufi ubukalamba? Mpaka mwasanga apo mwingekata umuntu umo nokubacena, nokubabutusha

ukufuma ku chalichi, icakuti inshita imo ukasushe umuntu umo?

144 “Ena alishisha inshiku pe, ukupwililika inshiku pe. Uko Mupashi wa Mushilo...” Iwe limbi kuti walanda icintu cimo, panshita imo, icalubana. Ico nacilungama. Iwe limbi kuti wacita icintu cimo, panshita imo, icalubana. Ico nacilungama. Lelo lilya line fye ilyo wacita ico... Moneni versi iikonkelepo.

Uko Mupashi wa Mushilo...

145 Oh, owe, Ine tekuti nkonkanyepo ukushimikila. Moneni.

...Mupashi wa Mushilo...ni nte kuli ifwe:... (Owe!)

*...Mupashi wa Mushilo...ni nte kuli ifwe:...
panuma yafyo alandile kunuma,*

*Ici e cipangano ico Nkapanga nabo muli shilya
inshiku, efya sosa Shikulu, Nka bika ifunde lyandi
mumitima yabo, kabili Nkalilemba mu mano yabo;*

*Nemembu shabo na mampulu yabo Nshakayebukishe
palwa bena.*

146 O mwe Lesa! “Umuntu onse uwakwata ili isubilo alaiwamya umwine nga fintu Lesa awama.”

Natupepe.

147 Shifwe uwa mu Myuulu, tule Mutotela, muno lucelo, pakusangululwa kwa Mupashi wa Mushilo, kukusenamina kwa kwa Lesa uwa mweo. Twali ababembu, abashalungama, ababulalesa, abashingatemwikwa; ukwabula Lesa, ukwabula isubilo, abasangulwa abeni kwisonde, kabili Kristu alishile nokusenda icifulo cesu. Ku kwishibila kabela Lesa alitumwene muli iyi mibele, ukwishiba ukutula twali nensala necilaka. E mulandu wine Yesu atile, “Bena bakesushiwa.” Te “kuba membala.” Te “bena bakailunda.” Lelo, “Bakesushiwa; ilyo bakaba nensala necilaka ca bulungami.” Mu mashiwi yambi, “ukukwata insala ne cilaka,” ukwishiba ukutula ifwe tapali nangu cimo ico twingacita palwesu fwebene, te mulandu ifyo tulecita.

148 Ciwa kuti atulenga ukupashanya icabupe conse. Kuti atulenga twaya nokubika indupi pabalwele, kabili kuti baundapwa. Kuti atulenga ukulanda nendimi. Kuti atulenga ukwilula indimi. Kuti atulenga ukukwata amano, ukwishiba. Lelo ico tefyo cisenda, mwe Shikulu.

149 Mwatile, “Abengi bakesa muli bulya bushiku, nokutula, ‘Shikulu, Shikulu, bushe Nshacita ifi fintu mwi Shina Lyenu?’” Atile, “Fumeni pali Ine, mwe bakabomba bamampulu. Nshamwishibe.”

150 O mwe Lesa, lyena lekeni tukule isubilo lyesu likulwa kucintu cimbi kanofye u Mulopa waka Yesu nobulungami.

Ilyo konse ukushinguluka umweo wesu
ulapelela,

Nomba Ena esubilo lyesu nobwikashi.

Pantu pali Kristu, Ilibwe ilya maka, epo
Naiminina;

Umushili umbi musensenga wibila.

¹⁵¹ “Uku Mwishiba e Mweo,” te kwishiba amafunde, “uku Mwishiba,” Umuntu.

¹⁵² Napepelako, mwe Taata, umubembu onse mucikulwa ileelo, ukutila Mwalabapususha nomba line. Kabili lekeni bena, ukwabula ifyakumfwa umfwa ifili fyonse, ukwabula ukupililikana ukufuma kuli ciwa, lelo lekeni bena, necacine, icicetekelo icishakoweshiwa, basumine ifyo bomfwile fyashimikilwa, nokupokelela Mupashi wa Mushilo Uyo waletetele Ico. Fikilisheni ico, Shikulu, pantu ni mwi Shina Lyakwe umo twaipusha ico.

¹⁵³ Kabili ne mitwe yesu iyakontama, Ndeingililamo nga cakuti kuliko bamo muno muno luceclo . . . Nomba Ndefwaya iyenu . . . apo mubelele, ababufuma cumi, abacishinka, te mulandu ifyo wacita, te mulandu nikunga ukutendeka wapanga, nangu ifyo wakokola mu chalichi. Bushe uli uwababufumacumi, ukufuma mukati ka mutima obe, pali ici, uyo uwaishiba ukutila ifintu fya mwisonde nafipita ukufuma pali iwe? Ukwishiba ukutila, cila bushiku, kabili cila mwaka, cilatwalilila, inanga yobe yalikatilila? Kuli Umntu umo, kwishilya, icinshingwa icakutangilila kumpela ya musebo, uko uyu uukalamba umubele wabipa ukafumishiwapo. Kuli Umuntu umo uulesunka umutima obe, ukwishiba ukutila ubushiku bumo ukemishiwa pamulu. Ngacakutila ico tacifumine mumutima obe ileelo, cibusa, mwebekashi banensu, abalebeshi . . .

¹⁵⁴ Uubusu, uunono umukuni, Lesa apale umutima obe. Ndemumona namwikala apo, nemfwi mumutwe namapeya ayapona. Mwamona ababusu, abana abanono, nalimo tabalya ifyakulya limo limo. Kabili bushe kuti Naiminina pano nokulanda icintu icili conse icalubana kuli imwe? Ukutila, ukuba, Lesa akanye ico! Ine kuti naba i . . . Ine mfwile naya panshi nokulapila ilyo Nshilashimikila. Nalimutemwa. Kabili ico cili nokutemwa ukutuntulu ukwa bwina Kristu.

¹⁵⁵ Beni aba cishinka nomba na Mupashi wa Mushilo. Bushe fyonse filye fintu fyalipita ukufuma pali imwe? Nangu, bushe Satana alikubepa, kabili uleikalafye citika wa mweo? Inshita shimo utontonkanya ukutila, “Ukuba, cilifye bwino,” kabili inshita imbi, mulandu nshi, iwe utila, “Ukuba, Nshaishiba”? Nefintu filacitika, ifyo waishiba. Kabili nga uyo e mubele obe, kabili muno luceclo, ulefwaya ukucimbila fyonse kuli Kristu.

¹⁵⁶ Ibukisha ifyo Alandile ukutila, “Uyo umfwa Ifyebo Fyandi, nokucetekela pali Uyo uwa Ntumine, nakwata, ino ine nshita,

u Mweo wa muyayaya.” Ubupingushi nabupwa. Ukufuma ilya nshita ukuya kuntanshi, icintu cili nokufwa. Nga cakutla icine cine wapokelela ico, cili nokuishininkisha icine palwaciko.

¹⁵⁷ Nomba lolesheni. Mwibepwa. Muleibukisha pano, imyaka iingi iyapitapo lintu twakwete ichalichi mumutande? Ndelanda kuli imwe, kabili mulepepa; imitwe naikontama. Ibukisheni lintu twakwete ichalichi mumutande? Ilyo imbila yapelwe mu busesemo, nangu mundimi nokwilula, ilyo twacilembele nokucibika pacintamba, cakwete inte abaume batatu. Napele imbila ukufuma ku cintamba. Nga cakuti tacacitike, walikwete umupashi wakowela pali iwe. Wise pamuulu pano nokulungika ifintu.

¹⁵⁸ Ngo muntu acitile ico cali icalubana, nkashi nangu munyina ukubamona ukucita icilubo, bena baile kuli bena. Ilyo baisa mu chalichi, babasenda pakuboko, baile mumuputule uyu uunono, atile, “Munyina, Ninkumona pancende iyalubana. Nshalande ico kucinso ca chalichi, pantu Nalikutemwa. Walilufyanya. Natupepe nomba.” Mwamona?

¹⁵⁹ Nomba iwe ube uwacishinka kuli iwe wemwine. Ngo kutemwa kwa kwa Kristu kuli mu mutima obe, pamuulu wafintu fyonse ifyashala, Lesa amupale; muli fye bwino. Lelo nga tacili fyo, wibepwa. Ilye mipashi ilabepa ngefyo ingaba. Shilakubepa. Ifyo efyo ulya acitile kuli Efa, amwebele icishinka icingi icipya. “Oh, ee, Lesa alilanda. Uh-huh.” Lelo mwalibako icilubo icinono muli cena. Ico efyo . . . Ica tonaula muno lucelo; tulemona ubwafya ubunono mumunyololo. Ico ecilenga ubwafya bonse.

¹⁶⁰ Munyina, nga tacileendela pamo mukupwililika nomutima wakwa Lesa, bushe kuti mwaimya ukuboko kwenu nomba kuli Lesa, nokutla, “Lesa, kuli ici, ine mucine Ndefwaya ukuba uwalungama”? Kwiba abakulolesha kanofye ine. Imyeni ukuboko kwenu. Lesa akupale, namayo. Naumbi? Lesa akupale. Lesa akupale, naiwe, naiwe, iwe. Lesa akupale. Nomba, Alikwishi. Alishiba cila umo muli imwe. Alishiba fye ifyo ukukabila kobe kwaba.

¹⁶¹ Nomba, inshila yesu iyakale (ilyo mukontamike imitwe yenu) bantu ukwisa ku cipailo. Ico cilifye bwino. Nalitemwa ico. Iyo te mibombele ya Baibele. Ilyo lisambilisho fye ilya mu chalichi.

¹⁶² “Abo bonse aba Mupokelele, kuli bena Apele amaka ukuba abana baume nabana banakashi abakwa Lesa.” Apo pene wikele, kabili nawimya ukuboko kobe, ikumi limo nababili pano, bushe nomba walapokelela, mukati kamutima obe, panuma yakulanda ukutla uletontankanya ukutla ufwile wacita ico? Bushe kuti imwe, mwebumba limo line ilyo lyacimya ukuboko kwenu, bushe kuti mwaimya ukuboko kwenu, nokutla, “Nomba nalasumina ici, Munyina Branham, Nomba nalasumina Yesu, te mulandu ifyo Nacita, nomba Na Musumina nga Umutemwikwa

wandi kabili Kapususha wandi”? Lesa amupale, mukwai. Lesa amupale, mukwai. Lesa amupale. Lesa akupale, namayo. “Ine nomba nala Mupokelela. Icintu cimo mumutima wandi cilenjeba ukutla Nde—Nde—Ndefwaya ico. Kuliko Icintu cimo icilenjeba ukutla Ningile ukucita ici, ino ine nshita. Buno bushiku bwandi. Nalimo inshita imbi, Nkaba ukutali nganshi.” Lesa akupale, we mwaume. Lesa akupale, munyina. Lesa akupale, namayo. Namona ukuboko kobe. “Nomba Ndeumfwa ukutla Ningile ukucita.”

¹⁶³ Bacibusa, ichalichi cileya ciletalala. America ili nokupingulwa nomba line. Conse icalo calipokelele ico. Bushe ukaba cinshi mummya umwanda umo ukufuma pano? Ukaba kuncende imo. Panshita imo pakati ka miniti iyi nemyaka umwanda umo ukufuma pano, ukafuma muli cino calo. Ufwile waba uwashininkisha. Wimona kwati cintu icinono ico. I Cebo cileshimikilwa na Mupashi wa Mushilo, kabili Cena Cine icileisa ukufuma mu Cebo cakwa Lesa. Kwaliba u Muntu umo uwakutemwa.

¹⁶⁴ Nomba, tekuti wimye ukuboko kobe, kano u Muntu umo akwita ukwimya ukuboko kobe. Uyo e Mupashi wa Mushilo. “Takuli umuntu uwingesa kuli Ine, kano Taata Wandi amuleta intanshi.” Kabili nga cakutla Alikutemwa icakuti akonkonsha napa mutima obe, nokutla, “Ee, niwe wine Ndefwaya. Ino e nshita. Ndafwaya ukwisa, ilyo Nshilakusenda ukufuma pano pesonde ilyo inshita yobe tailakumana. Nomba nalakwipusha ukwimya ukuboko kobe.” Tawacite ico nomba?

¹⁶⁵ Naumbi umo atila, “Ine nomba, ukufuma mukati ka mweo wandi, nacipokelela”? Nomba Nalakupepelako. Lesa akupale, namayo. Nacumfwafye, nkashi wemutemwikwa, uyo aciba niwe. Nacilolesha kunuma uko... Nifyo fine, namwishiba ukutla Ndifye nenshiku shinono, ama ora yanono, ilyo ukulongana takulatampa kulya. Ndeikala mumuputule wandi inshita ishingi nomba, ndepapa. Ukulongana kwa kundapa; Malaika wakwa Shikulu ali mupepi. Ifintu ifikalamba fili nokucitika. Naloleshe kunuma nokumona Icintu cimo naciminina mumuputule, Cali pamulu wa mwanakashi uwacaice. Nalimwene bambi baimya ukuboko kwabo. Naumfwile inte ukutla ico cishinka. Natontonkenye ukutla, “Nga Naitako naumbi, nga ulya namayo alaimyafye ukuboko kwakwe.” Kabili alimishie. Ico eco.

¹⁶⁶ Nomba, Lesa, Umutemwikwa wa mweo wesu, nifwe bani, nangu cibe ifyo? Mulandu nshi, ilyo isonde talilapangwa, Mwalishibe mung’wing’wi akaba pesonde, akanyebele conse, necishishi conse. Tamwakwata intendekelo nangu impela. Kabili Mwachishiba ico, muno lucelo, ukuti abantu baleimya ukuboko kwabo. Mwachiciba ico. Mulandu nshi, Mwalibamwene ilyo isonde talilabako. Mwalishiba ico, lyonse. Kabili Mwalishibe ukutla ici cintu cikacitika, pakutla Mwingalangisha ukutemwa Kwenu kubantu Benu. Mwatile mwalimishie Farao nokumukosha

umutima wakwe, pakutila Mwingalangisha amaka Yenu, cipulemo ifyo Muli nokulangisha ukutemwa Kwenu! Satana, uyo umubifi uyo wapondamike icalungama ukucitwala mucilubo, Kuti mwamuleka acita ico, pantu kuti Mwalangisha ukutemwa Kwenu lyena ku bantu Benu. Kabili, O mwe Lesa, twali Mutemwa nganshi! Tule Mutotela.

¹⁶⁷ Kabili Napepa, mwe Lesa, ukutila aba bantu bakekala ubwina Kristu, umweo uwapetama, ukufuma buno bushiku ukuya kuntanshi, nga fintu ba Mupokelela. Kabili nga kuliko bambi, nalimo Nshatala bamonapo bonse, nalimo Tamwatala amubalangisha kuli ine, lelo Namulanda kuli bena. Nga kuli bambi, bapaleni nabo. Pantu twaipusha ico mwi Shina lyakwa Yesu Kristu. Amen.

Kuliko Akafukauka akaisushiwa no Mulopa,
Ukufuma mu mishipa yakwa Emanuele,
Nabo abaleponena mwisamba lya lilye lyeshi,
Balebuta tutu...(Panono panono nomba,
nkashi.)

¹⁶⁸ Namwishiba, mailo, Munyina Roberson aali kulya kuli Munyina Woods. Nalileko. Nalelolela umo kapyunga umutandashi ukwisa. Alitelepo icikope kabili ickope cali... Ifingi ifyo twaleloleshapo, lelo, cimo pali ifyo, lintu ichalichi calefuma pa mwinshi. Kabili Naliimwene ne mwine ndefuma, kabili Naliloleshe nokutila, "Oh, owe! Yangu, umusango, ifyo imyaka inono yacita kuli iwe!" Kabili Naliloleshe nakabili. Ico cacisa mumano yandi, muno lucelo.

¹⁶⁹ Tushelefyene nenshiku shinono ishamilimo yakosa nolubembu. Kabili Ndetontontanya panshita ilyo Naumfwile lulya lwimbo lwatampa, ukubamona balenina baleisa kuno, nabeminina kucipailo mukulya umulalilo. Kabili Nalyumfwa imipeto yambokoshi ilelila, ilyo ileya mumuputule kulya, ilebafumya ukubasenda.

¹⁷⁰ Ibukisheni, ukushimikila kwa ici Cebo cikaba i... ukwiminina mu Bupingushi. Kabili Ningile ukwiminina kunuma ya Ico, ukwiminina kulya. Ningile ukuba inte ya Ico, Ine tekuti mbwekeshemo Ico, Nalilanda Ico. Ningile ukwikala naco. Cinkankumanya mu Bupingushi, nga fintu Lesa alanda i Cebo Cakwe kabili tekuti acibwekeshemo Cena. Mwamona?

¹⁷¹ Kabili Ndapima ishiwi lyonse, intanshi mu mutima wandi, nokumona nga Ndefwaya ukucilanda, nemwine. Nga camoneka icalubana, Nshicilanda. Muleka Acilanda ena. Nga cakutila—nga cakutila Alanda icintu cimo, icapusanako, nangula Nakana ukucetekela ico, kuti Nalanda ico, nangu cibe ifyo, pantu ni Ena. Ndefwaya ukuba uwashininkisha, pantu Nshilefwaya ifilubo ifili fyonse bulya bushiku.

¹⁷² Namwishiba, kukaba ukwafita nganshi, kwisamba kulya kumumana, bulya bushiku. Takwakabe nangu umo kulya

uwakwafwa. Tawakatwaleko indalama kulya. Abanobe bakaba munshila imo ine muntu ukabelamo; kukaba ukwafita nganshi. Ufwile ukupita. Ndefwaya ukuba uwashininkisha ukutila itiketi lyandi lyalilungama. Ndefwaya ukuba uwashininkisha, lintu Nalolesha pali lyena, Namona u Mulopa wakashika uwakwa Shikulu wandi. Nomba lintu Naumfwa, panuma yakashita akanono, Ubwato bwakale bulepupa, bwalabafye bwino nomba. Lelo Nshilefwaya ubwafya nangu bumo kulya lubali lyena. Ndefwaya ukubupwisha ino nshita. Nga cakutila kuli ubwafya ubuli bonse, Ndefwaya bwena ukupwa ino ine nshita. Ndi nokukabila ukusenamina konse uko Ningakwata, pali bulya bushiku.

¹⁷³ Nalaba uwacishinka. Nga fintu kafundisha mukalamba alandile, ubushiku bumbi, talefwaya ukulumbuka, alefwaya ukuba uwacishinka. Nalanda ico pamo nankwe. Ndefwaya ukuba uwacishinka. Ndefwaya ukulanda Icine, icakuti pali bulya bushiku, ilyo bwaisa, nga Naumfwa ukubilikisha kululamba, Ndefwaya ukulolesha panshi nokushininkisha.

¹⁷⁴ Nga fintu abana aba Hebere, ilyo bamwene amapindo yafita yaisa, ayamfwa, umulumendo akebe bawishi ukutila, “Bushe namushininkisha umulopa epo uli pacilu?”

Wishi alolesha, “Ee, we mwana, umulopa epo uli.”

“Ukuba, cili fye bwino ninshi. Ifwe tuli abacingililwa.”

Tawabapo, muno lucelo, cibusa?

Beni abashininkisha.

¹⁷⁵ Nomba, Ora May, Ninjishiba ukutila wishile mukupepelwako, nkashi. Uyu umukashana umunono umubusu, ifyo aileikala muno mumulongo, nga kantu akanono apo. Umunono Sharley aikele apa, alelila, aishilefye ukufuma ku Arizona. Ndetontonkanya pali balya abana abanono. Bonse mulebebukisha, kunse muinono—muinono ing’anda, bawishi ababusu nabekala pamo kunuma mu chalichi muno, nabekala nabo. Ibukisheni, balya abantu abanono ifyo Ine... ifyo ifwe bonse twabeshiba. Ifyo umuno umubusu Ora May... Cena cisenda babili pakukusha ulupwa. O mwe Lesa, ici cintu icabipisha ica cupo nokulekana. Nefyo Curtis abomba ukulingana nepo engapela, kuli bena. Alebombesha. Lelo, umwana, te mulandu ifyo ena aba, akabila ukutemwa kwa kwa nyina. Umuntu umo ukubatemwa. Cena cifyalilwa, ukutalalika imyumfwile yobe.

¹⁷⁶ Ine ndi kalunga wa nama. Ndasambilila palwa nama shampanga. Ico caba fye... Kabili Ndaya nokusambilila palwa ico. Umukote nyina cibuli, ilyo aya, mukupwa kwamwakwa, alaba nefumo ukuti abe nyina nakabili. Alatomfya abana bakwe. Alakwata umo nangu babili; alabatamfya, alabalenga bayaifisa abene, icakuti bengabelesha ico.

¹⁷⁷ Umwaka wakonkapo, ilyo afuma, ninshi nakwatilapo utwana utunono natumbi, kamo nangu tubili. Alatonsha mulusuba monse. Elyo, kukupwa kwamwaka, atutamfya nakabili.

¹⁷⁸ Akwata natumbi tubili mulusuba lwakonkapo. Nomba inga nga takwete abana nabambi uyo mwaka? Bushe namwishiba efyo acita? Alafuma, aasha ukusanga balya abaana, baba fye ubukulu nga fintu aba. Nga cakuti aphilwa ukubasanga, asenda tumumbwe utunono tubili. Asenda tumumbwe twasompa amatwi tubili. Ena kuti asenda, mucine, nomwana wa muntu. Mucine, cena calicitwa. Ali nokusenda uyo umwana umunono, nangu icintu icili conse, nokucisunga. Cena cifyalilwafye. Tekuti akane ukucita ico.

¹⁷⁹ Moneni umwana umwanakashi necilubi cakwe, mulandu nshi, tali nemyaka nangu itatu. Nalimwene Sara wandi umunono, inshita imbi iya bushiku. Naile mumuputule. Akantu akanono akamwenso, kabili aali palya, nalala nakalubi kakwe akanono pakuboko kwakwe. Naiminine palya nokulolesha panshi. Natontonkenye ukutila, “Akantu akanono akabusu! Namwishiba, tapakapite inshita itali, imyaka iingi, batata bakakota, panuma yakashita. Ndi nomba; ukukwata imfwi nokupita.” Lelo ico cinshingwa, ubushiku bumo, u—uwacine umwana umunono akalambalala palya. Caba muli iwe. Kabili nga tamutemenwe balya abana banono, icintu cimbi cili nokusenda icifulo caciko.

¹⁸⁰ Nga cakuti umuntu tekuti apepe Lesa, ali nokupepa motoka yakwe, akaya kucikulwa cabwalwa, ena—ena ali nokucita icintu cimbi, ena ali nokulaendauka. Pantu, pali icintu cimo icilingile ukusenda incende yaico.

¹⁸¹ Nomba, nkashi yesu, Nshilepilibula ukuba... ukumubika mufyakumfwa umfwa. Lelo, ukukana kwata ukusungwa nanyina, mukulungika, icintu cimo casendele incende yaico. Kabili akantu akanono akabusu kalecula, muno lucelo, ku mwenso; utunya tubili utunono. Alipangile ifilubo; na Ine nalicita ico, kabili ninani umbi uushacita ico? Lelo Ndefwaya ukutila, kuli Umuntu umo uyo uwaelela ico. Acimya ukuboko kwakwe akashita akapita; conse naciya. Ico cilefuma mumutima wacishinka, ico eco Ndefwaya ukucetekela ukutila caciba ifyo fine; monafye icalacitika. Ilyo akaba umwanakashi umukote uwamfwi, nalyo line cili nokwiminina. Ico nacilungama. Lelo, ali nomwenso.

¹⁸² Takwaba umuti mwisonde uwingafwilisha imishipa. Nga wanwa umuti, uwakunasha imishipa, cikakupanga imiku ibili ukubipilako nga waleka.

¹⁸³ Takwaba umuti uwamwenso, lelo Ndi uwansansa pantu kwaliba icundapa. Namwishiba, Nalilwalapo ico,

naine. Kawaliba ubundapishi, tecakucefyako; ubundapishi, ubundapishi ubwamaka pabili!

¹⁸⁴ Pesambilisho lyandi mailo, pamulabasa: *Umufwi Wa Bundapishi*. Bakashimikila tabafikapo pali cena, nga fintu Yoash acitile. Nga alyuminepo ukucilapo.

Lelo, lolesha, munyinane, nkashi. Ubwafwilisho ni Kristu.

¹⁸⁵ Nangu, lekeni Nande ici, mucintamba, panuma yaici icibokoshi icinono icakale icakulwa pano; lelo caba fye icabukata nge cintamba icili conse ku Mbila nsuma. Yena yalibikwa kuli Lesa. Ifwe tuli bantu ababusu. Tekuti limbi cibikwepo golide pamulu, lelo Mupashi wa Mushilo walisa pano nokutucitila ifintu ifikalamba.

¹⁸⁶ Nkashi yandi, wemutemwikwa, Lesa apale umutima obe uunono. Nga nacifyashi, kabili ngo mwana, nga uli nokusumina ifyo Munyina Bill alandile...nangu ifyo alekweba nomba, Ndekupela icishininkisho, wemutemwikwa, ukutula walafuma muno, walaundapwa.

¹⁸⁷ Nomba, lintu wacimya ukuboko kobe pakashita akanono akapitapo, ilya inshita wacipokelela Kristu. Ndefwaya iwe, mu maminiti ayanono, Ndefwaya wise kuno. Kabili kuti Nashininkisha kuli iwe, kuli...Iwe niwe kapingula. Kukusenamina kwakwa Lesa, no Mupashi wa Mushilo abekele pano, kuti Nacilenga ukumusha. Ico nacilungama. Nshacimonapo ukufilwa. Lelo cili nokubwekela kuli iwe nga wafuma kuno, wamona, nga kuti wacileka. Lelo nga tawacipokelele nakabili, te mulandu ifyo uleumfwa; twalilila uletila, "Yesu Kristu namposha."

¹⁸⁸ Mwamona, na upona, Ora May, ukufuma pamuulu *pano*, uko mwali abansansa nokucofa injinga ilya, nokuya pamulu napanshi mumusebo kuno. Wali uwansansa lyena. Tawakwete imyumfwile iyo wakwete ifyo wakwata nomba, bushe efyo cali? Wamona? Nomba nauponena panshi *apa*, mulandu wakutula tapaciba nangu cimo icakukwikatilila, wemutemwikwa. Uponene pano *apa*. Lelo nomba ufwile wacetekela ukutula uli pamulu *apa*, nokucetekela ico. "Kabili icicetekelo ukwabula imilimo califwa." Nga wacicetekela, ninshi ulecita ifintu kwati waba pamuulu palya, kabili nomba Lesa ali nokukwimya ukukutwala palya nakabili.

¹⁸⁹ Uyo apo Nyinenwe Meda uwikele kunuma kulya. Alikwete icintu cimo cine. Nalikwete icintu cimo cine. Nalishiba ifyo caba, lelo Lesa ekondapa.

Bushe walacetekela ico, muno lucelo, Ora May?

¹⁹⁰ Ndefwaya wise kuno. Bonse mwebashala, mwebalwele, mwise musubwe. Cisuma.

Natukontamike imitwe yesu pakashita fye.

¹⁹¹ Mwe chalichi, bonse mwalimwishiba Cutis. Mwalimwishiba Ora May. Ukulolesha fye pali Ora May, kuti mwamona ukutula icintu cimo nacicitika. Ali uwafunshika kabili uwaumfwa ububi. Ora May, ino ni nshita yakupwisha ifintu.

¹⁹² Ndefwaya ukumwipusha icintu cimo. Inshita ishing, Ora May, utila, “Nga kuti Nasanga icifulo cimo icakutampilapo. Nga kuti Natampa pali ino nshita ukumfwako bwino, Ndecetekela kuti Nayafwa ukuileta pamo.” Mwamona, ico nacilungama, bushe teifyo? Ukuba, iwe uli pali iyo ncende nombamba, Ora May. Uli pancende iyawamisha mwisonde monse, pacipailo, apo Umuntu fye umo mwisonde engakwafwa, alekwafwa, uyo ni Lesa.

¹⁹³ Ndefwaya mukontamike imitwe yenu, bonse, isansheni pamo naine mwipepo.

¹⁹⁴ Mwebatemwikwa Taata wamu Myulu, ilyo uyu umukashana munono umulanda... Umweo wipi nganshi. Nombamba ni nyina umwaice. Ninjishiba, pakashita akapitapo, ilyo acimya ukuboko kwakwe, ulubembu lonse lwafumishiwapo. Mwe Lesa, Baibele Yenu ni nte kuli ico. Mwalandile Ico ukufuma ku Muulu, ukutula, “Uyo wingacetekela, ali no ku Mupokelela.”

¹⁹⁵ Nombamba, nakwata ukulwisha ukwabipisha kuntanshi yakwe, Shikulu. Kabili Satana kuti amuposa, pamulu palya, nokusenda balya bana ukubatalusha kuli ena, nokumubika mucikulwa cakusungilamo amashilu, ukuti aleyuma umutwe wakwe kucibumba. Lelo eshile pancende iyalinga, ileelo, kucipailo. Eshile ku ng’anda yakwa Lesa uwa mweo. Naiminina pano, ngefyo cili, eka, pa cipailo, lelo te eka. Ba Malaika bakwa Lesa nabapanga inkambi. Mupashi wa Mushilo ali mupepi, nao. Kabili ena ni nte yakumona ifintu ifingi ukucitika, kabili nokwishiba ukutula Imwe muli Lesa. Kabili Napepa ukutula, no mutima wandi onse, no mweo wandi onse, ukutula, buno bushiku, ukutula Mwala afwilisha Ora May.

¹⁹⁶ Nombamba, Taata, Ndesenda ukufuma pali ici cipailo, iyo yaikala pano pali ino ncende ya mushilo uko Mupashi wa Mushilo akupikila... Yaleitwa amafuta ya miolife, nangu amafuta ayasubwa, amafuta ya kusuba. Yena yaba ukulingana nefyo Mwapele icilangililo, amafuta ukufuma kumiolife yakumusambo. Kabili nombamba ilyo Ndeya pantanshi kukusuba nkashi yandi naya mafuta, Mwatile, “Ipepo lya cicetekelo likapususha abalwele.” Panuma yakushimikila i Mbila nsuma...

¹⁹⁷ Pakwishiba ukutula uku ukulongana ukukalamba kuleisa, lekeni ubufwayo Bwenu bucitwe, kuno ku Indianapolis, uko abengi abasunkana amano, bankoma matwi, bacibulu, nafyonse ifintu, fikeminina palya. Lelo ifwe tatuletina nangu panono. Imwe mwalicilandile, ilyo isonde talilatendeka. Ifwe twalikwata ukukumya kwa ku Muulu, kwishilya, ukutweba ukutula cena Cine. Ifwe tulaya kuntanshi nombamba kukubeca ulya ciwa. Abantu

besu bali mubwafya, ngefyo Loti aali, mwisambilisho muno lucelo, kabili Abrahamu alimukonkele.

¹⁹⁸ Satana, twakupepeka, muno lucelo. Uwesu umubusu, umunono uwalekeleshiwa nkashi ali mubwafya, kabili twakupepeka. Na mafuta ayasubwa, kabili nolubatisho lwa Mupashi wa Mushilo, ne Cebo ca Bulesa icakwa Lesa, ne Mbila nsuma, twaya mukubika amaboko pali ena, mwi Shina lyakwa Yesu Kristu. Kabili twakutamfya ukufuma pali ena. Yesu atile, “Kabiye,” kabili tekuti cifulwe; atile, “Mwi Shina Lyandi bakatamfya ifiwa.” Kabili iwe uli ciwa. Mukumfwila icipope Cakwe, twakutamfya ukuti ufume kuli uyu, uwandi umunono... twamupepelako nomba, uulemoneka uwalekeleshiwa. Umulopa wakwa Yesu Kristu ulamusamba ukufuma kulubembu lonse. Ileelo acisaba uwasanguluka kabili uwa mushilo mucinso cakwa Lesa, ukupitila mukuyebelela imembu shakwe, ukupitila mukusangululwa kwa Mbila nsuma. Twafunyapo, uku ukuba nomwenso nokusakamana. Oh, ee, wacilamwita, lelo tekuti umwikate. Twapapatila u Mulopa ube pakati kakwe noyu, twaiminina nga kalandilako. Nomba fuma pa mukashana, muleke alubulwe.

¹⁹⁹ Ukufuma pali buno bushiku ukuya kuntanshi, lekeni abe uwasansamuka pali balya abana banono bekele pano napa mulume wakwe. Lekeni nao ese nokuba umwina Kristu, lekeni nabakwe bonse. Ubushiku bumu mu Bukata, ulupwa lonse talwakaputuke kwishilya kulya, lekeni ba nyina, ba wishi, bonse, cila umo! O mwe Lesa, peleni ici.

²⁰⁰ Lekeni abe umuntungwa ukufuma pali ino nshita. Twamukakulula ukupitila mukutemwa ukwapwililika namafunde ayaba mu Baibele, kabili imfwa, ukushikwa, nokubushiwa ukwakwa Yesu Kristu, ukupitila mu Mulopa Wakwe na Mupashi wa Mushilo, twamuleta kuli Imwe. Ukupitila mwi Shina lyakwa Yesu Kristu. Amen.

²⁰¹ Cisuma, kabiye nomba. Ifintu fyalabwekela mukubafye bwino nga pe. Waumfwa bwino nomba? Tafilekucusha nomba; waumfwa bwino nomba.

²⁰² [Tapali amashiwi pali tepu—Kale.]... ube ififine inshita fye yonse, kuti cawama. Mucine. Amen. Nomba nacipwa, nkashi. Ico cilekulenga ukumfwa uwafumishiwapo ifyakucusha. Nomba kuti wafuma, fuma, ube Ora May nakabili, nomba, Ora Mary umupya, umukashana wansansa muli Kristu. Lekeni conse ici cifumepo. Ukabwele kuno, nalimo umwaka ukufuma nomba, Lesa ngasuminisha; ukese, nokutla, “Munyina Branham, uleibukisha lulya ulucelo wampepeleko pamuulu palya pacipailo? Ico nacicipwisha.” Lesa akupale. Shikulu Alumbanishiwe.

Natukontamike imitwe yesu nomba.

203 Taata Wesu uwamu Myulu, mukunakila kumulimo uwakwa Shikulu kabili u Mupusushi, Yesu Kristu, twali Mutemwa ileelo, nokwasanguluka, ukwamushilo, ukushakoweshiwa ukutemwa. Kabili lekeni icikuku Cenu noluse fibe pali cila umo na onse. Tule Mutotela pabeni abali mumpongolo yesu. Kabili twapepa ukutila Mwalapala cila umo.

204 Paleni kakumba wesu uwatemwikwa, Munyinefye Neville, uyo uwiminine pamo naifwe mu cakukakila i Mbila nsuma; uushakakilwa pamo nesonde, lelo akakilwa pamo na Kristu; nafwala icikako cakwa Lesa, aletinta iceleta ca Mbila nsuma yakale, aleya, uwakakilwa pamo nga abekala calo nababomfi bakwa Lesa.

205 Paleni bonse ba dikoni, abacetekelwa, kasunga wacipao, umuntu onse uwasakamana, bonse ba membala, bakapepa, abeni. Mwe Lesa, kuleisa ukulongana kulya ku Indianapolis. Mwe Lesa, Nshili uwalinga ukupalwa, lelo Imwe muli nokupala abantu, ukupitila mukushimikila kwa Cebo! Tecakutwishika lelo imyanda ili nokwiminina.

206 Twasuba noyu namayo, mwi Shina lyakwa Yesu Kristu, ukutila Mwalamwafwilisha nokufumyapo ubwafya bwakwe, ilyo twabika amaboko pali ena, ukupitila mwi Shina lyakwa Yesu Kristu. Nomba, Shifwe uwa mu Myulu, cipeleni ukutila uluse Lwenu lupelwe kuli ena, mwi Shina lyakwa Kristu.

207 Nomba ne mitwe yesu iyakontamikwa, Ndeingililamo nomba nga kuliko umo muno uyo uwinga—uyo wingesa ku cipailo, kuti afwaya ukwisa nokufukama kwi Shiwi lyepopo, abapokelele Kristu, nangu abaleumfwa ukutila kuti mwafwaya ukupepa panono panuma yabutandashi wa Mupashi wa Mushilo. Bushe tamuleumfwa bwino palwa ico? Bushe tamuleumfwa bwino?

Isa kuno, Munyina Neville.

208 Nibanga abengemyafye amaboko yabo, nokutila, “Ndefwaya ukwisa kucipailo kwipepo fye ilinono.” Bushe kuti mwaimya ukuboko kwenu, nokutila, “Ndefwaya ukuisangulula ne mwine, panono.” Oh, Lesa amupale. Cisuma.

209 Nomba, mona, Munyina Neville, Ndetontonkanya, Nalimumona mukwenda kwakwe konse, ena mwaume uwacine cine. Musangafye cimo cine cila bushiku. Nga cakutila ubulwi buleya bwino nangu bwabipa, Munyina Neville aba fye cimo cine. Ndetasha Lesa pali ico. Munyina Neville tekuti acite ico palwakwe umwine; cisenda Lesa ukucita ico. Kabili Ndi uwansansa pakutila ili bumba lya mpaanga lyalikwata kacema nga Munyina Neville. Napapa ukutila Mupashi wa Mushilo ali nokumwafwilisha no kumupala. Nalitememwa, kabili Nalitemwa abantu bakwe. Kabili imwe bonse mwe bantu twalitemwa, kabili tulepepa ukutila Lesa ali no kumupala.

²¹⁰ Lelo nomba ilyo tulekontamika imitwe yesu nakabili, Nalaipusha ukutla abo abalefwaya ukupepelwa, kabili nga mulefwaya ukufukama nokuisangulula mwebene, kuti mwaisa mukuicefya kucipailo.

²¹¹ Nomba, Munyina Neville, bapepeleniko, nga kuti mwacita. Ndefwaya imwe ukuba muli ici. Cila muntu alepepa.

[Munyina Neville apepa—Kale.]

Nga kuti watampa ukuya ku ci- . . . 

56-0610 Ukupwililika
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org